

STEVEN SPIELBERG DIGITAL YIDDISH LIBRARY

NO. 08935

HOMENS MAPOLE

Henri Sloves



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

המנס מפלה

ח. סלאוועם

המנס מפלה

פאלקס-שפיל אין פיר אקטן

פארלאג "אויפסניי" פאריז

דאס אויפפירן, אין וועלכער גיט איז פאָרם, פון דער פּיעסע, אין גאַנצן
אָדער טיילווייז, אָן דער דערלויבעניש פון מחבר, איז פאַרבאָטן.

הילע געצייכנט פון א. קאלניק

H. SLOVES : Homons Napoleh (La défaite d'Aman)

COMÉDIE EN QUATRE ACTES

Tous droits réservés pour tous pays.

Copyright by Editions «Ofsnai», Paris 1949.

PRINTED IN FRANCE

Imprimerie Abécé, 11, Rue Louis-Blanc, Paris X.

„המנם מפלה“ איז נישט קיין באנייאונג פון אן אלטער אחשורוש-שפיל. רעסטאורירן א פארגאנגענעם זשאנר אין דער לימערצטור אדער אינם טעאטער איז בלי ספק אינמע-רעסאנט, כאלערנדיק און וויכטיק, אבער דאס איז אן ענין, וואס גייט אן בעיקר פארשער און פיינשמעקער-עסטעמן.

„המנם מפלה“ איז אויסן עפעס אנדערש: דערגראבן זיך צו די קוואלן פון א לאנג-דורותדיקער יידישער טעאטער-טראדיציע, וואס, מחמת איר קערנדיקער פאלקסטימלעכקייט און איר ארגאנישער פארבינדונג מיטן יידישן טעאטער-טעמפעראמענט, איז זי מסוגל צו באפרוכפערן אונדזער היינצייטיקן טעאטער-שאפן און אריינגיסן אין אים א ניי חיות.

עס איז זיכער איינער פון די פארדאקסן פון אונדזער טעאטער-געשיכטע, וואס גראד אט דער נוסח, וואס איז במשך פון לאנגע יארהונדערטער געווען כמעט דער איינציקער אויסדרוק און די פארקערפערונג פונם וועלטלעך-טעאטראלן אויסלעבן זיך ביי יידן, דער נוסח, וואס האט, אין זיין דורות-דיקער געשטאלטיקונג, אריינגעזאפט אין זיך אלדאס פאלקס-טימלעכע פון יידישן מאסן-לעבן, די כולו הנעוודיקייט און באטעמטיקייט פון יידישן ווארט און פון דער יידישער בא-וועגונג — וואס גראד אט דער דאזיקער נוסח, די אזוי גע-רופענע פורים-שפיל, האט אמווייניקסטן באאיינפלוסט אונדזער מאדערנעס טעאטער-וועזן און איז געבליבן מחוץ די-ראמען פון דער מאדערנער יידישער דראמאטורגיע.

אונדזער לימערצטור איז געוואקסן אויף געבענטישטער המשך-דיקייט — פון דור צו דור און פונם פאלקס-שאפן צו די העכסטע פארמען פון קינסטלערישן אויסדרוק. אין דער אנט-וויקלונג-ליניע פון אונדזער טעאטער איז אבער פאראן א געוואלד-דיס — א רייכע, יארהונדערטער-אלטע ירושה איז געווארן פארלאזט און פארווארפן. און אפשר ליגט טאקע דא די הויפט-סיבה דערפון, וואס, נישט געקוקט אויף אלע דער-

גרייכונגען פון אונדזער מאָדערנעס טעאָמער, זוכן מיר נאָך
אַלץ דעם סוד פון אמת-יידישן טעאָמער-סטיל.

„המנס מפלה“ איז אַ פרווון אַרײַנצוברענגען אין דער
הײַנצײטיקער ײִדישער טעאָמער-שאַפונג די פאַרנעסענע
קינסטלערישע װערטן פון דעם אַמאָליקן ײִדישן טעאָמער-
נוסח. אַ פרווון פון סינמעז צװישן אַלט-ײִדישער פאַרם און
אַקטועל-מאָדערנעם ײִדישן אײַנהאַלט, אױף דער באַזע פון
געזונטער, תּמיד-ײִדישער פּאָלקסטימלעכקײַט. אַט דער סינ-
מעז װערט געזוכט װײַניקער אין דראַמאַטורגישע פאַרמולן
און אין סצענישע סכעמעס, װי אין באַלעבנדיקן גײסט פון
שפרודלדיקער פּאָלקס-שאַפונג, אין דעם טױף-פּאָלקישן אַמעם,
װאָס טראַגט זיך מעכטיק צו אונדו פון דער פּורײם-שפּיל-
טראַדיציע.

די נױטװענדיקײַט פון אַזאַ אַפּפּרײשנדיקן אַמעם לאַזט זיך
פּילן באַזונדערס שטאַרק הײַנט צו טאָג, װען אַ גרויסער טײל
פון דער ײִדישער דראַמאַטורגיע שטיקט זיך אין רױך און
טשאַד פון פּאָלקס-פּרעמדער מיסטיק.

**

דער אײַצט-פאַרעפנטלעכער טעקסט פון „המנס מפלה“
אונטערשיידט זיך װעזנטלעך פונם ערשטן װאַריאַנט פון
דער פּיעסע, װאָס איז פאַרענדיקט געװאָרן אין יוני 1940.

צװישן די בײדע װאַריאַנטן לײגן יאָרן פון אַרבעט און
דערפאַרונג און, דער עיקר — עס לײגט דער בלוטיקער מכול
פון דער װעלט און אונדזער גרויליקער ײִדישער פּאָלקס-חורבן.
דער גיהנום-פּלאַקער פון די קרעמאַטאָריעס האָט נישט בלוז
פאַרשטערט די פּרײד פון נצחון און אַפּגעװוישט די זאַרגלאַזע
טראַציקײַט פון העלן געלעכטער, נאָר האָט אױך געװאַרפן
אַ נײַ ליכט אױף אַ טײל העלדן פון דער פּיעסע, אַ ליכט, װאָס
האָט כמעט אײַנגאַנצן פאַרענדערט זײער געשטאַלט.

אומגעענדערט איז געבליבן — און פּילפאַכיק נאָך פאַר-
טיפּט — די ליכע צום פּאָלקס-שאַפן, דער ציטער פון דרך-אַרץ
און באַװונדערונג פאַר די אומבאַזײגבאַרע לעבנס-כחות און
פאַרן װונדערלעכן אַפּטימיזם פון אונדזער פּאָלק.

מער נאָך װי תּמיד, איז דאָס פּאָלק הײַנט װי די שװאַרץ-
ערד, װאָס גיט ניקה און, גלײכצײטיק, װי די ליכטיקע זון,
צו װעמען עס ציט זיך יעדער לעבעדיקער פּלאַנץ פון עכטער
קונסט.

חברה-שפילער:

העראלד

קיניג אחשורוש

דעם קיניגס בעלי-וועצים

{	ממוכן
	מזומן
	כפרתי

מרדכי הצדיק

המן הרשע

קיניגין ושתי

אסתר המלכה

שמערנזעער

פרשנדתא, קיניגלעכער אפיציר

פארשווערער

{	תרש
	בנתנא

בעל-קורא

מרסנא, פעלדמארשאל

פרסנא, יעדנעראל

קיניגלעכער פערד

שוועלהימער, הויפלייט

הויפדאמען, כלות

פארשפיל

הערפאלד:

(קומט אריין, פארנויגט זיך)
א שיינעם גוטן אָוונט אייך, מיינע ליבע לייט!
גאָט זאָל אייך דערפרייען אין אונדזער שווערער צייט.
א גוטן אָוונט, פרינצן, גראַפן, קאוואַלירן
הערט אויס אַ מעשה נורא, וואָס האָט געמאָן פאַסירן...
ליינט אייך אַן אויער צו, איר הויכגעשטעלטע דאַמען!
דער עיקר מיין איך אייך, איר טוט מיין האַרץ צעפלאַמען.
איך האָב אייך ליב—וואָס הייסט?!—דאָס גאַנצע ממש חיות!
און דווקא אָן אַ חילוק גאָר, צי איר זיינט שוין, צי מיאום.
איז הערט זשע אויס, איר דאַמען ליבע, האָרנט אויסעט,
מיינע האַרן

די מעשה איז אַן אמתע, איך וועל אייך ניט גענאַרן!
אַן אמתע, אַ כשרע, ניט אומעטיק, נאָר פרוילעך
און הויבן הויבט זי גראד זיך אָן... מיט אַ גויעשן מלך.
געווען אַמאָל... נאָר שאַט, איך הער, די שפילער שטייען
ביי די טירן

דערלויבט אַריינצורופן זיי, האַרן קאוואַלירן...
(זינגט) אַריין, אַריין, אַריין, אַריין
חברה-שפילער, דו מיין!
אַריין, אַריין, אַריין, אַריין
חברה-שפילער, דו מיין!

כאָר:

(פון הינטערן פאַרהאַנג) טראַלע-לאַ-לאַ! ... טראַלע-לאַ-לאַ! ...
(עס הויבט זיך אויף דער פאַרהאַנג. פון אַלע זייטן קומען, זינג-
גענדיק, די שפילער און שמעלן זיך אויס אין אַ האַלב-קרייז)

הערפאלד:

יעמוד התכם הגאון הקיניג אהשורוש, ירום הודו!...

אחשוּרושׁ :

(גייט אַרויס פון דער רייע, פאַרנויגט זיך, זינגט)
איך בין קיניג אחשוּרושׁ, פול מיט שכל, פול פאַרשטאַנד
מיין חכמה האָט אַ נאָמען אין גאַנצן פּרס־לאַנד

כאַר :

זיין חכמה האָט אַ נאָמען אין גאַנצן פּרס־לאַנד

העראַלד :

יעמוד הצדיק הלמדן המופלג רב מרדכי ברכ יאיר! ...

מרדכי :

(גייט אַרויס פון דער רייע, פאַרנויגט זיך, זינגט)
כ'בין מרדכי הצדיק, גאָטספּאַרכטיק, פרום און גוט
ניט געלאָזט פאַרגיכן אונדזער יידיש בלוט

כאַר :

ניט געלאָזט פאַרגיכן אונדזער יידיש בלוט

העראַלד :

יעמוד היידענע הקאָזאק המלכה ושתי מיטן האָרן! ...

ושתי :

(גייט אַרויס פון דער רייע, פאַרנויגט זיך, זינגט)
ושתי איז מיין נאָמען, קיניגין איך וואָר,
עס האָט די קרוין מיר צוגענאָמען דיזער אַלטער נאַר

כאַר :

(ווייזנדיק אויף אחשוּרושׁן)
עס האָט די קרוין איר צוגענאָמען דיזער אַלטער נאַר

העראַלד :

יעמוד הכתולה הצנועה הקראסאוויע אסתר המלכה! ...

אסתר :

(גייט אַרויס פון דער רייע, פאַרנויגט זיך, זינגט)
כ'בין אסתר המלכה, אַ כשר יידיש קינד,
אַ מאַן אַ נאַר צו האָבן, איז אַך און וויי און ווינד

כּאָר :

אַ מאַן אַ נאַר צו האָבן, איז אַך און וויי און ווינד

ה מן :

(לויפט אליון אַרויס פון דער רייע) וואָס איז דאָ פאַר אַ ייִדישע
פּאַזשאַנדקעס, קאַלעגע הערפּאַלד? ... פּרינץ המנען לאַזט מען
גאָר אויף לעצט? ...! איך וועל עס ניט דולדן! ... (פּאַכעט מיטן
שווערד)

ה ערפּאַלד :

אחרון אחרון חביב, קאַלעגע המן... פאַר דיר האָב איך איר-
בערגעלאָזט מפּטיר... (מיט אַ ניגון) יעמוד הגבור הנורא הצורך
היהודים, המן בן המדתא מפּטיר! ...

ה מן :

(שטאַרק צופּרידן פונם כבוד, זינגט)
כ'בין המן דער אנגי, איין פּורכטבאַר גרויסער העלד
עם ציטערט פאַר מיין שווערד די גאַנצע דומע וועלט
די יודן, די פּאַרפּלוקטע, זי זינד מיין גרעסטער שונא
כ'וועל אויסראַטן זיי פון דער ערד, די יודן, די געמיינע.

כּאָר :

אין דר'ערד וועלן זיי האָבן דיר, די יידעלעך די פיינע

ה ערפּאַלד :

און איר, קאַלעגן שפּילער, סאַלדאַטן, יעדנערפּאַן
יידן, גוים, מיניסטאַרן, דינער, פעלדמאַרשאַלן
בתולות, ווייבער, קליין און גרויס
קומט, זייט מוחל, דאָ אַרויס...
האַר קאַפעלמייסטער, איך מיין אייך אויך
רייבט אַ מאַרש, ס'זאָל גיין אַ רויך!
אַצינדערט נעמט זיך אַלע פאַר די הענט
ווייזט דעם עולם וואָס איר קענט! ...

(מוזיק שפּילט אַ פּריוולעכס; אַלע שפּילער נעמען זיך פאַר די
הענט, דעפּילירן דורך פאַרן עולם און גייען אַרויס)

פּאַר הַאָנַג

ערשטער אקט

הערפאלד:

(פארן פארהאנג) ויהי בימי אהשורוש... און עס איז געווען אין די טעג פון אהשורוש... דאָס איז דער אהשורוש, וואָס האָט געקניגט פון הודו ביו כוש, איבער הונדערט און זיבן און צוואַנציק מדינות... און די הויפט־שטאָט פון זיין מלוכה איז געווען שושן־הבירה.

וועל איך איך אייך איצט, מינע דאָמען און קאָנאָלירן
אין דער גרויסער הויפט־שטאָט. אין שושן, טאָן פירן
(זינגט) אַרײַן, אַרײַן, אַרײַן, אַרײַן
שושן־הבירה, דו מיין! ...
אַרײַן, אַרײַן, אַרײַן, אַרײַן
שושן־הבירה, דו מיין! ...

(עס הויבט זיך אויף דער פארהאנג. א פלאץ פאר אהשורוש'עס פאלאץ. אין הינטערגרונד — א טויער, ביי וועלכן עס געפינט זיך א וועכטער-ביידל. א פינצטערע נאָכט. פון הינטער דער בינע דערטראָגן זיך, פון צייט צו צייט, שכורע קולות און געלעכטער. דער פלאץ איז פוסט. פון וועכטער-ביידל הערט זיך א הילכיקע כראַפּעריי.)

מרדכי:

(קומט אַרײַן, ברומט בגילופנדיק)

פון וואָנען קומט א ייד? ..

פון וואָנען קומט א ייד?

פון וואָנען קומט א ייד? ... א ייִד־ייִד? ...

פון שושן הבירה, פון שושן הבירה.

וואָס טוט מען אין שושן הבירה?

וואָס טוט מען אין שושן הבירה?

וואָס טוט מען אין שושן הבירה־יירה?

מען טרינקט כראַנפן און מען הוליעט

און מען טאַנצט א קאַראַהאַד

אין שושן הבירה... אין שושן הבירה־יירה

(ציקלט זיך חזיש)

פ ר ש נ ד ת א :

(פון ביידל) צו אלדע שווארצע רוהות! ... ווער איז דאָרט?!

מ ר ד כ י :

א מענטש, רב קרוב... א גאָטספאָרכטיקער מאַן... זיינס גלייכן איז אויף דער וועלט ניט פאָראַן...

פ ר ש נ ד ת א :

וואָס רייסטו זיך דעם גאַנגל אין מיטן דער נאַכט ווי דו וואָלסט געווען אין אַ שענק?...

מ ר ד כ י :

פערל שיטן זיך פון דיין מויל, רב ידיד... גאַנץ שושן הבירה איז היינט איין גרויסער שענק... אונדזער קיניג אחשורוש ירום הודו האָט באַפוילן מען זאָל זיך משמח זיין... גיסט זיך אין די גאַסן י"ש און ס'גיסט זיך וויין...

פ ר ש נ ד ת א :

גיי דיין וועג, שכור. לאַז כאַפּן אַ דרימל.

מ ר ד כ י :

די ערד, וואָס איך טו טרעטן מיט מייע פיס, געהערט צום רבוננו של עולם און צו אונדזער אלמעכטיקן קיניג אחשורוש... דאָ שטיי איך און דאָ וועל איך שטיין. איי וואָס, טאָמער געפעלט עס דיר ניט? ... וועל איך מיך טאַקע אַני-דערלייגן. (ציש זיך אויס) ניט המן און ניט זיינע כלבים וועלן מיך פון דאַנען ניט אַראַפּטרייבן...

פ ר ש נ ד ת א :

וואָס?! ... ווי האָסטו געזאָגט?! ...

מ ר ד כ י :

ווער עס האָט אויערן, זאָל האַרבן... המן און זיינע כלבים, האָב איך געזאָגט. נאָך אַ מאָל — זיינע כלבים און ווידער אַ מאָל — זיינע כלבים...

פ ר ש נ ד ת א :

איין רגע, איך צי נאָר ארויף די שטיווול... ווער נאָר דער-ווילע ניט קיין האָז, האַ? ...

מ ר ד כ י :

איך — אַ האָז?! ... מאַכסט חוזה, רב ייד. וואָס בין איך

— אן איש הייל? אן אפיציר, א יעדנעראל — כ'זאל
שמעלן פים?...

פ ר ש נ ד ת א :

נו, נו, מירן באַלד זען. (גייט ארויס פון ביידל, מיט א לאַמ-
טערנע) העי, דו, ווו ביסטו?...

מ ר ד כ י :

(לוגנדיק, זינגט) אין שושן הבריירה...

פ ר ש נ ד ת א :

ווי היסטו?...

מ ר ד כ י :

איך הייס — דו זאַלסט זיך אַפטראַגן פון דאַנען.

פ ר ש נ ד ת א :

ווו ביסטו געבוירן געוואָרן?...

מ ר ד כ י :

ביי מיין מאמען אין בעט.

פ ר ש נ ד ת א :

אהא, האָסט מורא צו זאָגן ווי מען רופט דיך...

מ ר ד כ י :

אז מען דאַרף מיך, רופט מען: פעטער, זייט זשע מוחל...

פ ר ש נ ד ת א :

(אויפגעבראַכט) מזה שמך, זשיד פאַרכאַטי? !... וויין אַקאַרשט
דיינע פאַלשע פאַפירן!...

מ ר ד כ י :

שא, זע נאָר אַ ביסל ווי ער האָט זיך עם צעשריגן, סאַראַ טומל
ער מאַכט... (הויבט זיך אויף פאַמעלעך, גענעצט ציט זיך,
קראַצט זיך; פרשנדטא גענעצט אויך, אויפן קול; ביידע וואַר-
משען) צו דער תורה רופט מען מיך אויף: יעמוד רב מדרכי
ברב יאיר מפטיר...

פ ר ש נ ד ת א :

מדרכי בן יאיר?!...

מ ר ד כ י :

בן יאיר, בן שמעי, בן קיש...

פרשנדתא :

א מאן פון בנימין?! ...

מרדכי :

שטימט אויף א האָר.

פרשנדתא :

געקומען פון ירושלים?! ...

מרדכי :

פון וואַנען דען? ... פון דער לבנה? ...

פרשנדתא :

(לויפט צו מיט דער לאַמטערנע, באַלויכט מרדכין) מרדכי
הצדיק, ווי איך בין א ייד!.

מרדכי :

(הויכט אויף די לאַמטערנע צו פרשנדתאס פנים) פרשנדתא, א
כפרה זאָלסטו ניט ווערן! ... (כאַפן זיך אַרום קושן)

פרשנדתא :

לאַמיר דיר נאָר אָפּשטעקן א רעכטן שלום עליכם, מרדכי
הצדיק... גיב אַקאָרשט די פינפטל! ... (קוועטשט אים די
האַנט)

מרדכי :

איי, ניט געדאַכט זאָלסטו ווערן, נכפהניק דו! ... די
ידיים, זע איך, זיינען דיר גאָט צו דאַנקען ניט אָפּגעדאַרט.
באַווייז נאָר א ביסל דעם פרצוף דיינעם... (באַלויכט אים)
דערזעלבער פרשנדתא ווי געווען.

פרשנדתא :

און דיר אויך — ס'זאָל פעלן א האָר. ווי קומסטו אַצינד
קיין שושן?

מרדכי :

אוי, ברודער, לאַנג צו דערציילן... (ווערט ערנסט, זיפצט;
שטילער) קוים מיטן לעבן אוועק פון ירושלים.

פרשנדתא :

א?! ...

מרדכי :

המנם כלבים, ימח שמם! כבין ניצול געוואָרן ממש דורך א נס.

אזוי!?...

מרדכי :

איך און א פלימעניטשקע — מער קיינער ניט פארבליבן.
קיינער ניט. (זיפצט) כ'האָב זי טאָקע געבראַכט אַהער, די
פלימעניטשקע מיינע. אפשר וועט זיך דער אויבערשטער
דערבאַרימען אויף איר. וואָלסטו זי אָנגעקוקט — אַ מיידל,
ווי די ליכטיקע זון. שוין, קלוג, אַ ברייה, אַ בראַנד. איין
חסרון נעבעך: אַ בת ישחאל.

פרשנדת א :

אין וואָס איז מכה פרנסה?...

מרדכי :

פרעג בעסער ניט. המנס גזירות האָבן מיך געמאַכט כדיל
הדל. געבליבן נקי, אָן אַ ביסן ברויט. האָב איך זיך געמוזט נע-
מען, אויף די עלטערע יאָרן, צו שדכנות. אַ ברירה!?...

פרשנדת א :

(קראַצט זיך די פּאה) דוכט זיך, עס שטייט ניט געשריבן אין
דער מגילת, מרדכי הצדיק זאָל זיין אַ שדכן...

מרדכי :

הויבט זיך אָן אַ מעשה!... אַ סך זאַכן האָבן זיך אונדזערע
חכמים און סופרים ניט געחלומט אפילו — און היינט
זיינען זיי וואָר. (לעבעדיקער) פאַרשטייסטו מיך, אַז איך
בין אַ שדכן, האָב איך המנען ניין איילן אין דער אדמה.
אדרבה, זאָל ער אָקאַרשט פאַרווערן חתונה האָבן... און
אַנב (שטילער) אַ שדכן קוקט און זעט, און הערט, און לאָזט
פאַלן אַ וואָרט דאָ, און לאָזט פאַלן אַ וואָרט דאָרטן... ווער
וויסט? אַז גאָט זאָל נאָר וועלן, קאָן אַמאָל מרדכי בן
יאיר אויסשדכנען פאַר המנען דעם רעכטן מלאך המות...

פרשנדת א :

אמן! האָסטו אָבער כאַטש חיונה?

מרדכי :

אַזאַ יאָר אויפן אַגני!

(זינגט)

א ביסל פון שדכנות
א ביסל פון בדחנות
אויף יום-טוב, אָן ליצנות
פון שחיטה און חזנות
מען ציט דאָס שטיקל ברויט — אויף המנען
א טויט.

ברויט אויף אינדערוואָכן, אויף שבת —
פלייש און פיש
מרדכי בן יאיר, בן שמעי און בן קיש

גלויב מיר בנאמנות
מען מוטשעט זיך סכנות
קבצנות און דלפנות
ס'איז ממש א רחמנות
ס'קומט שווער דאָס שטיקל ברויט — אויף
המנען א טויט.

ברויט אויף אינדערוואָכן און יי"ש צום שבת-
טיש

מרדכי בן יאיר, בן שמעי און בן קיש.
נו, איצט, פרשנדתא, דעהצייל זשע וואָס ביי דיר הערט זיך.
שיינט מיר (באלויכט אים נאָך אַ מאָל) ס'זיינען דיר צוגע-
קומען אַ פּאָר גילדערנע קנעפלעך אויפן היטל...

פ ר ש נ ד ת א :

(שטאַליק) אָפיציר פון דער קיניגלעכער גוואַרדיע!

מ ר ד כ י :

טע-טע-טע! ... הערסט אַ מעשה? זאָג מיר נאָר, ס'האָט דיר
נאָרניט פאַרשאַט צום עסק די באַבע דיינע, די יידישקע? ...

פ ר ש נ ד ת א :

ששש... ווי נאָט איז דיר ליב, מרדכי... ווענט האָבן אייערן...
(קוקט זיך אַרום) ס'איז אַ שקר-בלבול! ...

מ ר ד כ י :

וואָס איז אַ שקר-בלבול? ...

פ ר ש נ ד ת א :

מיין באַבע, די יידישקע, איז געווען ניט מיין באַבע, נאָר
בסך הכל — מיין שטיה-באַבע...

מרדכי :

הא? ...

פרשנדתא :

זאָלסט אזוי וויסן! ... מיין זיידע, א ליכטיקן גן־עדן זאָל
ער האָבן, האָט פאַרמאָגט זיין אייגנס דריי ווייבער. איינע
פון פרס, די צווייטע פון כוש און די דריטע — פון ישראל.
וואָס האָט געהייסן זלפה. איז בעת המן האָט ארויסגעגעבן
די נזירה אויף דער יידישער באַבען, האָבן מיר באַוווּזן מיט
עדות, קלאָר ווי דער טאָג, אז זלפה איז געווען א בעד-
דעמניצע.

מרדכי :

ווער זיינען דאָס געווען די יאָר־עדות? ...

פרשנדתא :

טאקע אלע זלפּהס קינדער! ... מיין טאָטע אויך בתוכם.
שטאַמט דעריבער אונדזער באַבע ניט פון ישראל, נאָר פון
פרס און מיר געהערן אלע צום ריינסטן שבט פון די אַריאַס.

מרדכי :

פינע בריהם! ...

פרשנדתא :

ניט מער — ס'איז סיי ווסיי ביטער. (שטילער) עם האַלט ביי
מלחמה. קעגן די העלענער. כ'וועל דיר אויסזאָגן אַ סוד : מיט
דריי וואָכן צוריק האָט המן באַפוילן צו אלע היילות פון פרס
ומדי — מען זאָל איבערשמידן די שווערדן און זיי באַשמירן
מיט ציגנפעטס. דער אמתער סימן. (זיפצט ; רוקט זיך צו נען-
מער) אַ סברה, אז אונדזערע מלחמה־שיפן שטויען שוין ניט
ווייט פון די העלענישע ברעגעס. המן טוט, וואָס ער וויל און
פרעגט ביי קיינעם קיין דעה ניט.

מרדכי :

און דער זיגלרינג?

פרשנדתא :

ווייס איך וואָס! ... אז אַלץ איז גרייט, מאַכט המן אַ גרויסע
סעודה—אָט, ווי היינט אַשטייגער—וכטוב לבהמלך ביין, בעת
דעם קייניגס האַרץ ווערט פּריילעך פון וויין, רוקט המן אונטער
דעם באַפעל און זאָגט : אדוני מלך, זיגל, זיי מוחל, מיט דיין

זינגלרינג דאָס דאָזיקע געשריפטס — ס'וועט זיין דיר לטובה,
מיר לטובה און צום געזונט פון אלע אונטערטאָנען פון פרס
ומדי... (שפייט אויס) טפּו, ס'איז מיר אזש מרוקן געוואָרן אין
האלדז. זיי אַ גוטער ברודער, מרדכי, שמעל זיך אַ וויילע אין
בויד, אַנשטאט מיר. כ'וועל נאָר אַ שפרונג טאָן זיך דורכ-
שווענקען דעם גאַנגל אַ ביסל.

מ ר ד כ י :

אַ נייעם שומר געפונען פון קיניגלעכן פּאַלאַץ.

פ ר ש נ ד ת א :

גיי שוין, ס'איז דען פאראן וועמען צו היטן? ... זיך אָנגעשכורט
אלע, ווי די חזירים. טו אַ טובה, מרדכי. נא, גורט אָן מיין
שווערד...

מ ר ד כ י :

ס'זאָל אַמאָל עפעס ניט אַרויסקומען...

פ ר ש נ ד ת א :

לאַך זיך אויס. אַטאָ שוין בין איך צוריק. און כ'וועל ניט קומען
מיט ליידיקע הענט, דאגה ניט... (לויפט אַרויס).

מ ר ד כ י :

(אַליין) מוחל די מתנות דייע, מוחל... אזוי אויך, אַן איבער-
ריקע כוסה גענומען... היינטיקע צייטן נאָך — ממש אַ סכנה
פאַרן לעבן. אַ גליק — אַרויפגעפאַלן אויף פרשנדתאן. (זיפצט,
גייט אַרױן אין בויד, גענעצט, ברומט אונטער דער נאָז. אַ וויילע
שטיל. עס שלויבן זיך אַרױן בגתנא און תרש).

ב ג ת נ א :

תרש! ...

ת ר ש :

וואָס איז, בגתנא? ...

ב ג ת נ א :

דוכט זיך, עמיץ שטייט דאָרט...

ת ר ש :

ווי? ...

ב ג ת נ א :

(ווייזט מיטן פינגער) אַן — דאָרטן...

תרש :

(גויט צו א קוק מאן, געפינט קיינעם ניט) ביסט שכור, צו אלדע
רוחות! ... וואָס האַלמט זיך דיר? ...

בגתנא :

קיין טראָפּן אין מויל ניט געהאַט...

תרש :

טאָ האַלט זשע קאַפּ און הער.

בגתנא :

ניין, ניין! ... וואָרט אַ וויילע... ווער איז היינט וואַכט־אַפּיעיר?

תרש :

פרשנדתא. ער שלאָפּט, ווי אַ געהרגעטער.

בגתנא :

טו פריעד אַ קוק.

תרש :

(גויט צו צום ביידל) פרשנדתא! ... (ס'הערט זיך פון אינעווייניק
אַ שנאַרכן).

בגתנא :

(אַ ביסל העכער) פרשנדתא! ... (אַ שנאַרכן)

תרש :

הערסט דאָך — ער שלאָפּט.

בגתנא :

(העכער) פרשנדתא, קום נעמען אַ כוסה! ... (שנאַרכן ; בגתנא
רופט נאָך העכער) קום מאַכן אַ שנאַפּס, פרשנדתא! ... (שנאַרכן)

תרש :

איצט זעסטו שוין, אַז ער שלאָפּט...

בגתנא :

יא, אויב ער ענטפערט איצטער ניט, שלאָפּט ער טאַקע אויף
אַן אמת...

תרש :

איז נא, קודם כל באַהאַלט דאָס פלעשעלע. וואָס טאַפּסטו עס
אַזוי אַרום, וואָס??!

בגתנא :

איך טאפ ניט, תרש... דאס ציטערן מיר נעבעך די הענט אזוי...

תרש :

זיי א מענטש, בגתנא! ...

בגתנא :

נרינג צו זאגן : זיי א מענטש, אז עם טרייסלט מיר א צאן
אין א צאן....

תרש :

הער מיט קאפ! מארגן ביינאכט, צו דער וועטשערע, היטן
מיר די קיניגלעכע שוועלן. בעת דער שר המשקה וועט דיר
איבערגעבן די וויין פארן מלך, זאלסטו אומבאמערקט אריינגע-
ניסן אין בעכער דאס וועסערל פון פלעשעלע. דעם בעכער
וועל איך צוטראגן צום קיניג און דו וועסט דערוויילע געבן
א שליידער דאס פלעשעלע אין טייך אריין, וואס אונטער
די פענצטער פון פאלאץ. דו הערסט, צי ניין? ...!

בגתנא :

איך הער, אוודאי הער איך...

תרש :

אריינווארפן אין טייך תכף זומיד... פארשמויסט? ... ווייל
אין פלעשעלע איז פאראן סם... (פון ביידל הערש זיך א קלאנג,
ווי עפעס וואלט אומגעפאלן)

בגתנא :

(מער טויט ווי לעבעדיק) געוואלד, תרש, מיר זיינען קאפוט!!

תרש :

שריי ניט, פיפערנאָטער! ... (גייט צו פארזוכטיק צום ביידל)
העי, פרשנדתא! ... (עס ענטפערט אים א הילטיקער שנאָרד)
פרשנדתא! ... (דאס זעלבע) ער האָט זיך אַפנים איבערגע-
דרייט אויף דער לינקער זייט. ווו לויפסטו, ווו? ...!

בגתנא :

קיין איין רגע בלייב איך דאָ ניט מער.

תרש :

איי, בגתנא, בגתנא, ווען וועסטו שוין ווערן א שטיקל
מענטש? ...

בגת נא :

כ'האָב מורא, תרש — ערשט אויף יענער וועלט... (לויפט אַרויס, תרש נאָך אים).

מרדכי :

(רוקט אַרויס דעם קאָפּ פון ביידל, קוקט זיך אַרום און שלויכט זיך פאַרזיכטיק אַרויס) רחמנא לצלן! ... גזלנים, מערדער! ... ווער ווייסט, וועמענס האַנט עס פירט זיי... אפשר גאָר המנס... גאָט זאָל שומר ומציל זיין... די ערשטע זאך — מאַך ויברח פון דאַנען, מרדכי בן יאיר, צי אָפּ ווי די באַן, כל זמן די ביינער זיינען דיר גאַנץ. טאַמער חלילה דערווישן מיך דאָ די גזלנים, בין אויך חס ושלום מיטן נפש ניט זי כער... (לויפט שנעל דורך די בינע, פאַרהאַלט זיך אַ וויילע פאַרן אַרויסגיין) און איצטער, אַז איך שטיי שוין מיט איין פּוס אויף יענער זייט, לאַמיר זען, צי די גאַנצע מעשה אויז אַמאָל ניט צוגעשיקט מן השמים... (גויט אַרויס; פון דער צווייטער זייט קומען אן חמן און דער שטערנזעער).

חמן :

שטערנזעער, פרעג ד שטערנס, צי היינטיקע נאַכט איז מיר מזלדיק.

שטערנזעער :

איך פרעג, מיין האַר.

חמן :

שטעל אָן גוט דיין שפּאַקטיוו און גיב מיר איבער ריכטיק זייער תשובה...

שטערנזעער :

יא, מיין האַר...

חמן :

וואָס זעסטו, שטערנזעער?

שטערנזעער :

אויפן זיבעטן הימל, אין פינפטן געצעלט, איינגעצוימט אין דרייעק פון פּורניות, באַווייזט זיך דער אַריאָן־שטערן. ער ווערט רויט און גיסט זיך אָן מיט בלוט.

חמן :

וואָס באַטייט עס, שטערנזעער? ...

שטערנזעער :

פארשידנס, מיין האר. אומגליקלעכע ליבע און שלאפער
מאָן, אַ מנפה אויף בהמות און דריילינגען פאר אַרימע גע-
ווינערנס, ביזע בלאַטערן, מלחמות...

המן :

מלחמות! ... יאָ, עם וועט זיין מלחמה. די שווערדן פון פרם
ומדי וועלן זיך אינגיכן צעקלינגען אויף די פעלדער פון
גריכנלאַנד. שטערנזעער, זאָנט ניט אַמאָל דער אַריאָן-שטערן,
אַז דאָס לאַנד פון די העלענער ליגט אין אונדזער לעבנס-
רוים?

שטערנזעער :

אַלע שטערנס פון אַלע זיבן הימלען זאָנן, פרינץ המן, אַז
יערעם רוים, וווּ מען קאָן נאָר לעבן, איז אונדזער לעבנס-
רוים

המן :

ריכטיק, שטערנזעער. באַקומסט אַ גילדערנעם רענדל דער-
פאר. און וואָס זעסטו איצט? ...

שטערנזעער :

אין ניינטן געצעלט זע איך דעם זיבן-שטערן. ער איז איינגע-
צוימט אין פירעק פון גדולות.

המן :

און דאָס, וואָס באַטייט?

שטערנזעער :

גוטע חתנים און אַ גערעמעניש אויף אייזלען, לאַטעריי-נע-
ווינסן און זיסע ליבע-שמערצן, אַן אויסכאַפעניש אויף
טפשים, מיליטערישע נצחונות...

המן :

מיליטערישע נצחונות! ... גרויסע נצחונות! אין וואָס פאר אַ
מזל ליגט דער זיבן-שטערן?

שטערנזעער :

אין מזל פון לייב, מיין האר. אין זיין בילד איז : אַ לעמד
פערט, וואָס פאַרצוקט אַ שעפעלע. דער לעמפערט — דאָס
ביסטו, פרינץ המן; דאָס שעפעלע — דאָס איז דאָס לאַנד
פון די העלענער, וואָס וועט פון דיר פאַרצוקט ווערן.

המן:

איך וויל ניט אומברענגען גריכנלאַנד: כ'וויל עס בלויז באַ צווינגען, אַריינפלעכטן אין דער קרוין פון פרס ומדי. שטערנ-זעך, זאָנט ניט אַמאָל דער זיבן-שטערן, אַז די גריכן נאַרן נאָר, איך זאָל טאָן מיט זיי מיין ווילן?

שטערנזעך:

אַלע שטערנס פון אַלע הימלען זאָגן, פרינץ המן, אַז ווו עס איז נאָר פאַראַן אַ פאַלק אויף דער וועלט, נאַרט עס און טרוימט צו באַצווונגען ווערן דורך דיין מעכטיקן ווילן, פונקט ווי אַ יונגפרוי גאַרט אין טרוימט צו באַזעסן ווערן פון איר באַשערטן.

המן:

צי ווייסן עס די מלוכהרמענער פון גריכנלאַנד? ...

שטערנזעך:

ווייסט דען די ערד, אַז זי בענקט נאָכן טוי פון פרימאָרגן, אַז זי גאַרט נאָכן רעגן פון די הימלען? ... דיין מעכטיקער ווילן איז ווי דער רעגן, וואָס באַלעבט די פאַרטריקנטע ערד.

המן:

ריכטיק, שטערנזעך. נא, אַט האַסטו נאָך אַ גילדערנעם רענדל. זאָג מיר — איז מזלדיק היינטיקע נאַכט אויף אַייס-צושרייען דעם גרויסן מלחמהגעשריי קעגן די גריכן? ... וואָס זאָגן וועגן דעם די שטערנס?

שטערנזעך:

עס האַט זיך אָנגעצונדן דער פאַלאַר-שטערן, פרינץ המן. ער געפינט זיך אין מזל פונעם פּיילן-טרעגער. און זיין בילד איז: אַ שיסער, וואָס לעכערט דורך דאָס האַרץ פון דעם שונא. קאָנסט אויסשטרעקן דיין אַרעם, מיין האַר. אַלע הימל-לישע מזלות רוען די נאַכט איבער דיין קאָפּ.

המן:

שטערנזעך, אַט האַסטו נאָך דריי גילדערנע רענדלעך. איצט לויף געשווינט און בעט, אין מיין נאָמען, אַריינצוקומען אין קיינאָלעכן זאָל דעם מלך אחשוורוש און זיינע בעלי-יועצים.

שטערנזעך:

איך גיי, מיין האַר. (גויט אַרויס).

ה מ ן :

(אליין) זי קענט איר המנען, דעם זון פון המרתא? ... ניין? ...!
איר קענט אים ניט? ... איר וועט אים קענען! די זין פון
הורו ציטערן אויף, דערהערנדיק מיין נאָמען; די פרסים און
מצרים, די בכלים און אשורים בוקן זיך צו מיר, ווי צו אַ
גאָט. ביז די ראַנדן פון דער ערד, אינס ווייטן כוש אפילו,
פאַרגעטערט מען מיר, אָדער מען האָט פאַר מיר מורא. איך
שלינג לענדער, ווי ארבעס. כ'פאַרטרייב מלכים, ווי די פלינג.
המן בן המרתא, דער הימל איז מיט דיר און די ערד וועט
זיין דינע! (גייט אַרויס).

ש ט ע ר נ ז ע ע ר :

(פון הינטער דער בינע) קאַלענע העראַלד! ... קאַלענע הע-
ראַלד! ... (קומט אַריין).

ה ע ר אַ ל ד :

(גייט אים אַנטקעגן, פון דער צווייטער זייט) וואָס, קאַלענע
שטערנזעער?

ש ט ע ר נ ז ע ע ר :

איך זוך דיר אַרום און קאָן ניט געפינען.

ה ע ר אַ ל ד :

האַסו געדאַרפט פרעגן די שטערנס, וווּ איך בין...

ש ט ע ר נ ז ע ע ר :

מאַכסט חוזק פון אַן עלטערן מענטשן...

ה ע ר אַ ל ד :

דאָס מאַכסט דו חוזק פון דער וועלט.

ש ט ע ר נ ז ע ע ר :

ווייס איך וואָס דו רעדסט, קאַלענע. כ'האַב אַ ווייב מיט קינד-
דער. איך ברויך חיונה. דאָס שטיקעלע פרנסה, קאַלענע הער-
ראַלד. זיי מוחל, רוף אַריין אַהער דעם קיניגלעכן זאַל.

ה ע ר אַ ל ד :

כ'וועל דיר צוליב טאָן, שטערנזעער. קאַנסט גיין אַהיים.
(שטערנזעער גייט אַרויס; 'העראַלד זינגט)

אַריין, אַריין, אַריין, אַריין
קיניגלעכער זאַל, דו מיין! ...

כאָר :

(פון הינטער דער בינע) טראַל־לאַ-לאַ! ... טראַל־לאַ-לאַ! ...!

(עס שפילט מוזיק; אויף אַ גילדערנעם טראַן פירט מען אַרײַן
אחשוּרושן; נעבן אים האלטן זיך זײַנע דרײַ בעל־יועצים:
ממוכן, מזומן און כפּרתי; אַרום — הױפּלײט און הױפּדאַמען.
אַלע זײַנען טױט־שכּור. המן קומט אַרײַן און פאַרנויגט זיך צערע-
מאַניעל פאַרן מלך)

אחשוּרוש :

המן, עפן אויף דאָס מױל, ווי בלעסס אײזל, און זאָג דיין
פאַרלאַנג... (געלעכטער)

המן :

אויב דיר איז וווּילגעפעלן, אדוני מלך, הייס אַרויסגיין פון
דאַנען דעם שררהמשקה, די כלזמרים און די ווייבער...

אחשוּרוש :

שררהמשקה — הלך, געגאַנגען! ... כלזמרים, ווייבער —
פשאַל! ... (העכער) פּשאַל וואָן!!! (אַלע גײען אַרויס) נו,
אַרויס מיטן לשון, המן! ... וואָס בײַ אַ נײַכטערן אויפן לונג,
איז בײַ אַ שכּורן אויף דער צונג... (אַלגעמױנער געלעכטער)

המן :

אדוני מלך...

אחשוּרוש :

(רויסט אים איבער) פון בראַנפן ווערט מען פריילעך...

מזומן :

בראַנפן איז דער עיקר...

ממוכן :

(פאַרהיקעוועט זיך) פֿיפּן בראַנפן ווערט מען ש־שכּור... (גע-
לעכטער)

המן :

(העכער) מאַיעסטעט! ...!

אחשוּרוש :

(ווי פריער) אַז מען איז שכּור, לײַגט מען זיך אין בעט...

כפּרתי :

אין בעט זאָלסטו לײַגן...

מוזמן :

עסן זאָלן דײַך פּלײַגן...

ממוכן :

פּ-פּלײַגן זאָלן דײַך עסן...

אה שורוש :

גאָט זאָל אײַן דײַך פּאַרנעסן... (גרויס געלעכטער)

המן :

(נאָך העכער) אַדוּני מלך!! ...

אה שורוש :

פון בראַנפן ווערט מען מער פּרײַלעך...

כפרתי :

פּרײַלעך ווערט מען פון וויין...

ממוכן :

מען גרייט אײַן טרײַאַטער אַרײַן... (קײַכן פאַר גרויס שמחה)

המן :

(שרײַט) פּאַטער-קײַניג, פּרס זומי אײַן אײַן געפאַר!!! מען
ווייל אונדז דערשטיקן! ...

אלע :

(פּלוצלונג אויסגעניכטערט) דערשטיקן? ...! וועד? ...!

המן :

דײַ יידן און דײַ גריכן.

אלע :

וועמען? ...!

המן :

אונדז, דעם אײַדעלן שטאַם פון דײַ אַרײַם!

בעלי-יועצים :

(שטיל) אַרײַם-שמאַרײַם...

המן :

(זינגט) אויף דעם פּלאַטפּאָרד פון איראַן

אײַז אַ שטאַם אַזאַ פּאַראַן

אה שורוש בעלי-יועצים :

טשיריבאַם, טשיריבאַם, טשיריבאַם, באַם.

המן :

שטאַלץ און איידל, שוין און נומ
טונקט אין חכמה, גלאַנצט מיט מומ

אחשורוש, בעל-יועצים :

טשירי-באָם, טשירי-באָם, באָם.

המן :

ס'איז דער אַריער-שטאַם פאַראַן

אין איראַן, אין איראַן

אחשורוש, בעל-יועצים :

טשירי-באָם, טשירי-באָם!...

המן :

די וועלט געהערט צו אונדז, דעם פּאָלק פון די האַרן, דעם
פּאָלק פון די הערשער! די יידן האָבן געפרוּווט אונדז
אַרומרינגלען מיט פיינטלעכע לענדער, האָבן מיר איינגענו-
מען די לענדער איינס נאָכן אַנדערן: הודו און סקיטן-לאַנד,
בבל און מצרים, ישראל און דעם שוואַרצן כוש — הונדערט
און זיבן און צוואַנציק מדינות. און די ימים — ווי די יבשה.
דער ים-סוף געהערט צו אונדז. דער שוואַרצער ים איז אונ-
זערער. אויפן העלעספּאַנט וואַסן אונדזערע שיפן. אָבער
צום צפון פון דין קיניגרייך, מיין האַר, געפינט זיך דער
ים הגדול, דער גרויסער ים, וואָס ליגט אין מיטן פון אַלע
לענדער. און אַט דעם ים, אדוני מלך, מוזן מיר האָבן.
מיר ברויכן אים נויטיק, ווי לעבן. „מאַרע נאַסטרום, מאַרע
נאַסטרום“! דער ים הגדול מוז זיין אונדזערער! און דערי-
בער גייען מיר קיין גריכנלאַנד.

אחשורוש :

ע... די גריכן זיינען דען אויך יידן?...

המן :

ניין, אדוני מלך. זיי זיינען אַריער און דווקא כשרע אַריער.
אָבער זיי האָבן זיך געלאָזט פאַרפירן פון די יידן און זיינען
געוואָרן אַ בלינד געצויג אין די יידישע הענט. און אַנב,
פּאַטער-קיני, כ'וועל דיר אויסזאָגן אַ סוד: גריכנלאַנד איז
בלויז אַן אַנהויב. צום צפון פון ים הגדול ליגן נאָך אַנדערע
לענדער — רייך אין זילבער און אין גאָלד, אין היות, תבר

אות און פרוכטן מכל המינים. אלץ וועט זיין דייע, אדוני
מלך! דיר וועט געהערן סיי די ערד, וואָס אלע קענען זי
און ווייסן, סיי די גרויסע אינדזלען, וואָס דער גענוועזער קאָ-
לומבוס וועט אם ירצה השם אַנטפלעקן. און ס'וועט זיין
אזוי, ווי איך האָב געוואָנט: אונדזער פּאָלק, דאָס האַרץ-
פּאָלק, וועט הערשן איבער דער וועלט און די גאַנצע וועלט
מיט קנעכט וועט אונדז באַדינען. (קורצע פּויוזע; אונטערשע-
ניק) אויב דיר איז ווילגעפעלן, אדוני מלך, לייג צו דעם
זיגלרינג צום דאָזיקן באַפעל.

אחשורוש:

ע... וואָס שטייט דאָרט אזוינס?...

המן:

באפעל פון אלמעכטיקן קיניג אחשורוש צו זיינע רומפולע
היילות, זיי זאלן באויליקן אייננעמען דאָס לאַנד פון די
גריכן...

אחשורוש:

ע... בע... (פלוצלונג, פאַרשטוייענדיק) מלחמה?!

בעלי-יועצים:

(שוין אינגאַנצן ניכטער) מלחמה?! ... ווידער?!

המן:

אדוני מלך, דו ווייסט דאָך, ווי פרינץ המן פירט מלחמה.
די גריכן האַלטן שוין גרייט די שליסלען פון זייערע שטעט.
זיי וואַרטן בלויז אויף אונדזערע אַרמיעען. זיגל דעם באַפעל,
אדוני מלך...

בעלי-יועצים:

(שטילערהייט) לא, אדוני מלך!...

המן:

לייג צו דיין זיגלרינג, אלמעכטיקער אחשורוש...

בעלי-יועצים:

(ווי פריער) לא — מיט אן אלה!

אחשורוש:

ע... בע... אפשר א ישוב האַלטן? ... הא?...

המן :

ארזני מלך, איך פארשווער דיר, אין נאָמען פון פרם ומדי :
היים אריינרופן די מלכה און זאָל זי דערשיינען אין די
בגדים פון אונדזער מוטער חוה. זאָל די גאַנצע וועלט זען,
אַז די קיניגין ושתי איז נאָך אלץ די שענסטע פרוי פון דיין
מדינה! ...

בעלי-יועצים :

אַבער...

המן :

פארמאכט דאָס מויל, זאָג איך אייך! ... טוט וואָס דעם מלך
איז ווילגעפעלן! ... ניט אמת, פאָטער-קיניג, דיר איז וויל-
געפעלן, די מלכה זאָל אריינקומען אַהער נאָקעט און ווייזן
זיך אזוי פאַר אלע הויפלייט דייע? ...

אחשורוש :

ע... בע... יאָ... זאָל זי אריינקומען...

המן :

דערפילט דעם מלך'ס באַפעל! כפרתי, רוף אריין די מלכה! ...
מזומן, היים אריינקומען די הויפלייט! ... (כפרתי און מזומן
גייען ארויס; באלד הויבן אָן אריינקומען הויפלייט, דינער, מו-
זיקאָנטן).

טמוכין :

און אויב די מלכה וועט ניט וועלן? ...

המן :

זי מוז וועלן! א מלכה, וואָס ווידערשפעניקט אין ווילן
פון אונדזער אַלמעכטיקן האַר, איז קיין מלכה ניט.

העראַלד :

(קומט אריין) ווילסט דווקא, קאַלענע אחשורוש? ...

אחשורוש :

דווקא, קאַלענע העראַלד...

העראַלד :

געדענקט, המן פירט דיך אין באַר אריין.

אחשורוש :

ע... איך וויל דווקא...

ה ע ר א ל ד :

נו, זאָל זיין, ווי דו ווילסט.
(זינגט) אַרײַן, אַרײַן, אַרײַן, אַרײַן
קיניגין ושתי, דו מיין! ...

כ א ר :

טראַלאַ-לאַ-לאַ! ... טראַלאַ-לאַ-לאַ! ...
(מוזיק שפילט; ושתי קומט אַרײַן, באַגלייט פון הויפדאמען)

ו ש ת י :

מיין הייסגעליבטער מאַן, קיניג אונד הערשער — זיי באַ-
גריסט אויף אימער און עוויג! ... (פאַרנויגט זיך)

א ח ש ו ר ו ש :

זיי געגריסט, מלכה ושתי.

ו ש ת י :

מיין הייסגעליבטער מאַן אונד הערשער! ... איך-קאָמע מיך
אויף דיין דומען קערל, אויף דיין כפרתי צו בעקלאַנגן. ווי
וואַנט ער זאָ איין שמוציקן שפּאַס מיט מיר צו טרייבן, מיט
מיר, דיין טרייע פּראָג, די קיניגין פון פּרס ומדי?! ...!

כ פ ר ת י :

אדוני מלך, איך האָב איבערגעגעבן דיין ווילן...

א ח ש ו ר ו ש :

ע... ושתי... ס'איז טאַקע מיין פאַרלאַנג...

ו ש ת י :

אַה, ניין, גנעדיקער האַר, אַלמעכטיקער אחשוּרוש! ... מינע
אַהרען האָבן זיכער איין אירטום געהאַט! ... וואַצו זאָלסטו
מיר זאָ איין הרפה אונד בושה אַנטאָן? ... וואַצו זאָל איך
מיך גאַנץ נאַקעט פיר זאָ איין מענגע שכורע גוים צייגן?! ...
אום גאַטעס ווילן, איך בין דאָך איין אַנשטענדיקע פּראָג,
אינע כשרע אישה! ...

א ח ש ו ר ו ש :

ע... שאַט ניט... שאַט ניט... ס'וועט דיר גאָרניט זיין...

ו ש ת י :

אַך, מיין גאָט, דערבאַרמע דיך! ... רעטע מיין פּראָוען-ערע! ...
אַלמעכטיקער קיניג, הייסגעליבטער מאַן, איך טו צו דיר
קניען און בעטן און וויינען... (פאַלט אויף די קני).

אחשורוש :

ע... אן עק! ... טו זיך אויס! ...

ושת' :

מיין גאָט, מיין גאָט! ... זאָ איזט אונדזער פינצטערער מזל :
איין קינגיגין און דאָך — ניכט מער, ווי איינע שקלאַפּין...
נעמט זיך, אלע פראַוען, איינען ביישפּיל דאַפּאַן! ...
(וויינט ביטער, הויבט אָן זינגען).

אוי וויי, בריינע
די בעסטע שכנה מיינע
מיין האַרץ ווערט אין מיר פאַרברענט
זינט איך האָב דעם מערדער דערקענט
ברוין אין בלווי האָט ער מיך געשלאָגן
גרוין און געל האָט ער מיך געמאַכט
נאָר ס'איז אַ בזיון אויסצוזאָגן
טאָ האָט זישע מיר אַ גוטינקע נאַכט.

אוי וויי, בריינע
די בעסטע שכנה מיינע
מיין האַרץ ווערט אין מיר פאַרברענט
זינט איך האָב דעם מערדער דערקענט.

(אלע הויפּדאַמען און אַפּילו הויפּלויט וויינען אויפן קול)

אחשורוש :

(שנייצט הילכיק די נאָז) נו שאַ, נו שאַ! ... ווייסט דאָך, וואָס
בין איך פאַר אַ מערדער, וואָס? אַז מען מוז! ... נו שוין, זאָל
שוין זיין די שיד און זאָקן אַליין, זאָל שוין זיין...

ושת' :

אַ הימלישער פאַטער, ליבער פאַטער אין הוימל! ... (הויבט
זיך אָן אויסצוטאָן)

אחשורוש :

ע... זיי האָבן אויסגעטראַכט, האָבן זיי, אַז אויסער דעם האָרן
דיינעם, ע...

ושת' :

(גיס זיך אַ ריס אויף, ווי אָן אַגעברויטע) וואַ-אַ-אַם?! ...

אחשורוש :

דאָס הייסט... ע... כ'בין גאָרניט אויסן... ע...

ושתִי :

דו וואָנסט צו ריידן וועגן מיין האָרן?! ...!

אחשורוש :

ע... חס ושלום, ושתי לעבן... ניט איך... ע...

ושתִי :

מיין האָרן?! ... און וויפל הערנער טראָגסטו דאָס, וואָס דו
ווייסט אפילו פון דיין קאָפּ ניט צו זאָגן, ווער עט האָט זיי
דיר אָנגעהאַנגען? ... (אַלגעמיינער געלעכטער)

אחשורוש :

ע... ושתי קרוין...

ושתִי :

אָיגעזשליאָקעט זיך מיט וויין, ווי אַ חויר און רעדט, דער
אַלטער פּיאַניצע, פון שטיין און פון ביינ... די מלכה ושתי
האָט אַ האָרן... האַ, ווי געפעלט אייך די מעשה? ...

אחשורוש :

ושתִי, לאָז ריידן אַ וואָרט... ניט אַ האָרן, זאָגן זיי, נאָר היי
נערשע פּיס...

ושתִי :

הינערשע פּיס?! ... וואָס עס האָט זיך מיר געחלומט היינט
טיקע נאַכט און נעכטיקע און-אייערנעכטיקע, זאָל אויסגיין
צו זייערע יאָרן און צו דיין פּוסטער, פּערדישער קאָפּ! ...
בחמה! ... אַך, מיין הימלישער פּאַטער! ... וואָ האַבע איך
זאָ איינען דומען קערל גענאָמען?! ... (געלעכטער)

אחשורוש :

יאָ, יאָ... הינערשע פּיס און פּעדערן...

ושתִי :

פּיאַניצע! ... אַניט ווייסטו, וואָס דו כּעבעסט? ... וואָרט
וואָרט, וועסטו זיך נאָך ביי מיר אויסריכטן אַ שוואַרצן סוף! ...
פרוּוו נאָר אָקאָרשט אַרײַנקומען אין שטוב אַרײַן... נו, נו,
וועסטו שוין ביי מיר קרענקען און געדענקען! ... אַך, מיין
גאָט, פיר איין קיניגין איזט דאָס גאַנץ שרעקליך...

אה שורוש :

ע... ושתי, פארגעס ניט, ווער איד בין...

ושתי :

א ליימענער גולם ביסטו! ... (געלעכטער) א שטרויענע ליאלע,
אן אויסגעמאלטער למך — דאָס ביסטו! ... (געלעכטער)

אה שורוש :

ע... איד טו באפעלן, יטו איד... מיטן קיניגלעכן באפעל, טו
איד...

ושתי :

דו — מיר?! ... (צעלאַכט זיך הילכיק) הא, קוקט אים נאָר אָן,
דעם אויפטוער מיינעם! ... האָסט שוין אפשר פאָרגעסן,
ווער דו ביסט פון צו הויזע? ... האָסט שוין אפשר פאָרגעסן,
וואָס דו ביסט געווען ביי מיין זיידן, דעם גרויסן קיניג
נבוכדנצר, א ליכטיקן גן עדן זאָל ער האָבן? ... א שמיסער
ביסטו געוועזן, א שטאַל־יונג! ... (מומל)

אה שורוש :

ס'א ליגן! ... ס'א שקר! ...

ושתי :

און ווען ניט איד, וואָלסטו אזוי געווען מלך פון פרס ומדי,
פונקט ווי איד בין א רבצין. ניט אויפן טראָן וואָלסטו געד
זעסן, נאָר געלעגן טיה אין דר'ערד, אזוי ווי דו וועסט נאָך
אם ירצה השם ליגן, אמן! ... גיי שלאָף זיך אויס, אַלטער
שכור, וועסט נאָכדעם ערשט אַריינכאַפן פון מיר דעם אמתן
נאָב... אך, מיין גאָט, מיין גאָט, דאָס איז גאַנץ שאָרדער־
ליך! ... (גויש שטאַלץ אַרויס, די הויפּדאַמען נאָך איר)

המן :

אדוני מלך, די קיניגין ושתי האָט געטאָן ווידערשפעניקן
אין דיין ווילן...

אה שורוש :

ע... יאָ... ווידערשפעניקן...

המן :

זי האָט געטאָן מאַכן צו שפּאַט און צו שאַנד פון דיין קיניג
לעכער מאַיעסטעט...

אחשורוש:

אוי וויי-וויי-וויי!...

ממוכן:

נעבעך... וו-וואָס וועלן איצטער זי-זאָגן אונדזערע וו-ווייבער
און אלע האַרטעס פון פֿירם ומדי?...

מזומן:

זיי וועלן חוזק מאַכן פון אונדז...

כפרתי:

פונקט ווי די מלכה ושתי האָט חוזק געמאַכט פון מלך
אחשורוש...

המן:

אזוינס מאָר ניט געדולדעט ווערן! אויב דיר איז ווילנער
פעלן, אַדוני מלך, גיב אַרויס אַ באַפעל, אַז פאַרן גרויסן פאַר-
ברעכן, וואָס די מלכה ושתי איז באַנאַנגען, זאָל מען איר
תכה אָפּהאַקן דעם קאַפּ.

בעלי-יועצים:

פע!... פע!...

ממוכן:

העכסטנס, גיט זי אָפּ, אַדוני מלך...

מזומן:

גערעכט! אַ גט איז דאָס בעסטע...

כפרתי:

ס'איז קיילעכיק און שפּיציק...

אחשורוש:

ע... אַ גט, זאָגט איר? ... זאָל זיין אַ גט...

ממוכן:

נא, אַדוני מלך, פֿראַרטיק די זעקס שישורות. לייג צו דעם
זיגלרינג...

אחשורוש:

(זיגלט) ושתי נעבעך...

המן:

אויס ושתי, אַדוני מלך, ניטאָ מער קיין ושתי! און איצט,

אויב דיר איז ווילגעפעלן, לייג צו דעם זיגלרינג צו דעם
מלחמה-באפעל...

ממוכן:

געדולד, פריניץ המן... אן אלטער מ'מנהג...

המן:

(דראענדיק) ווידער דייע מנהגים? ...!

ממוכן:

אזוי לאנג, ווי דער מלך איז א גרוש, טאָר מען ניט אויס-
רופן דעם גרויסן מ'מלחמה-דרוף...

המן:

אחא, איז צוליב דעם האַסטו עס געעצהט אַפצוגטן ושתין? ...

ממוכן:

און צוליב וואָס האַסטו געראַטן איר אַפצוהאַקן דעם קאַפּ? ...

המן:

מיינסטו טאַקע באמת, אז ושתים האָרן וועט אַפהאַלטן אונ-
דזערע חיילות צו פאַרנעמען גריכנלאַנד? ...

ממוכן:

אַכציק ש-שוואַרץ יאָר אויף דיין גריכנלאַנד! ... דער
קענצלער פון פֿירס ומדי דאַרף אַפּהייטן די ח-חוקים און
מנהגים...

המן:

איז אפשר דאָ אַ חוק, וואָס דערלויבט אַ קענצלער זיך
קעגנשמעלן דעם שני למלך? ...!

ממוכן:

נניין, ניטאָ אזאַ חוק.

המן:

איז אפשר דאָ אַ מנהג, וואָס פאַרווערט חתונה האָבן גלייך
נאָך אַ גט? ...!

ממוכן:

נניין, ניטאָ אזאַ מנהג.

המן:

אויב אזוי, האָר קענצלער, נעם דיין פען און שרייב, וויל

דער שני למלך הייסט. (ממוכן זעצט זיך שרייבן, המן דיק-
מירט) קול-קורא. צו אלע הארן סאטראפן פון קיניג אחשורוש
צו אלע פירשטן, וואָס איבער אימלעכער מדינה.

ממוכן :

(שרויבנדיק) דדינה...

המן :

(דיקטירט ווייטער) מלכה ושתי אראפגעזעצט, צוריקגעשיקט
אין דאָרף פאשען חזירים...

ממוכן :

(שרויבנדיק) חזירים, ווי המן אגגי... (געלעכטער).

המן :

(בייז) סטאָפּ! (דיקטירט ווייטער) פארטרעטערין תכה געזוכט.
יונג, שיינ, ריינער אריעריחום, א בתולה.

ממוכן :

(שרויבנדיק) א בתולה... ורווי זשע דען — פפארן מלך? ...

אחשורוש :

ע... כ'מיון... לאו דווקא... אפשר... ע... צו לאנג צו זוכן...

המן :

אָדער א האלבע בתולה...

אחשורוש :

מוחל, מוחל...

המן :

איז א פערטל. סטאָפּ! ארוישיקן קיניגלעכער פאלאץ שושן
הבירה. נו, ממוכן, וואָס דויערט עם אזוי לאנג? ...

ממוכן :

אָטאָ שוין, פפריניץ המן. איך מוז עם ממאכן בנוסה
קענצלער... פארטיק!

המן :

אצינד, לייג צו דיין זיגלרינג, אדוני מלך. (אחשורוש זיגלט).
בעל-קורא, לייען פארן פאלק דעם קיניגלעכן באפעל.

בעל-קורא :

(גייט צו צו דער ראמפע, קלאפט אין פויק, לייענט) אלערהעכ-

סטער באפעל פון אלמעכטיקן אחשורוש, ירום הוהו, קיניג פון פרס ומדי! ... (פויק) קול קורא! ... (פויק) היות ווי דעם אלמעכטיקן קיניג אחשורוש איז ווילגעפעלן געווארן אפצורשיידן זיך פון דער אומווירדיקער קיניגין ושתי און זי שיקן אין דאָרף פאשען חזירים; היות אָבער ווי אזא כשרער צדיק, ווי דער גוטער און גאָטספאַרטיקער קיניג אחשורוש טאָר חלילה אָן אַ ווייב ניט בלייבן; ככן, טוען מיר באַפּוילן, אַז וווּ נאָר אַ יונג מיידל פון ריינעם אַריער־יחוס, שיינ פון פנים און פיין פון געשטאַלט, אַ גאַנצע בתולה, אַ האַלבע בתולה, צי אפילו אַ פערטל בתולה — זאָל זי תכף ומיד געבראַכט ווערן, אָדער אַליין קומען אין קיניגלעכן פאַלאַץ און דאָס מיידל, וואָס וועט נושא חן זיין ביים מלך אין די אויגן, וועט ווערן מלכה פון פרס ומדי... קול קורא! ... (פויק).

פּרשנדת א :

(קומט אַרײַן) אדוני מלך, דער באַרימטער שרכן מרדכי בן יאיר קומט מיט אַ שידוך פאַר דיר...

אחשורוש :

זאָל ער אַרײַנקומען.

מרדכי :

(לופט אַרײַן) סטייטש און סטייטש — צו וואָס אַזא געדומל? ! צו וואָס דער גאַנצער טומל? ! יאיר וואָלט געזאָגט מרדכי אין וואָרט — ברענגט ער אייך כלות פּערזענלעך. און אַן אויסוואַל, קיין עין־הרע, דער גרעסטער אין דער וועלט! קאַנסט דיר קלויבן, זוכן, וויפל דיר געפעלט.

אחשורוש :

ע... וואָס אַזוינס ברענגסטו, מרדכי בן יאיר?

מרדכי :

מכל המינים, אדוני מלך! גחיסע, ווי שבת הגדול און קליינע, ווי קורצ־פרייטיק. שוואַרצע, ווי אַ פאַרשפּטער קונג און רוי־טע, ווי אַ רעכט איינגעפרייעטער מערן־צימעס. פעטע, ווי די איילבערטן פון יהודה און מאָגערע, ווי אַ האַלבע טויז קדחתן פון ישראל.

ממוכן :

(אַנציקט) קומסט פּונקט צו דער צ־צייט, רב שרכן...

מרדכי :

וואָס הייסט — איך קום? ... ווי נאָר איך האָב געמאָן הערן, אז דער מלך איז געבעך אַ גרוש געוואָרן, אזוי בין איך געפלוניגן איבער בערג און איבער טאָלן, איבער ימים און יבשות, כדי אים אָפצוראַטעווען פון חלשות... הערסט, אדוני מלך, וועסט נאָר אַ קוק טאָן אויף מיין ביסל כלות, וועט דיר ווערן אַ ליכט אין די אויגן און אין אַלע אברים — זאָל אזוי אינג כן אונדזער ליבער פרינץ המן האָבן אַ ליכטיקן גן־עדן...

אלע :

אמן...

מרדכי :

אדוני מלך, עס שטייט געשריבן אין פסוק: ותחיה, זאָל לעבן... איז דער טייטש: זאָל לעבן אונדזער אַלמעכטיקער קיניג אחשוורוש ביז הונדערט און צוואַנציק יאָר! מאכט אָבער רשי: מיט אַ ווייב!... ווייל, משטיינס געזאָגט — וואָס פאַר אַ לעבן איז דען אָן אַ ווייב? ... אמת, אדוני מלך, מיט אַ ווייב איז טאקע ערשט ביטער, ווי די גאָל, אָבער אָן איר איז דאָך פאַרט ערגער... הא, ווי האַלטסטו, אדוני מלך? ...

אחשוורוש :

בע... מע...

מרדכי :

גאָלדענע ווערטער! ... טייערע רייד! ... שלמה המלך וואָלט בעסער ניט געזאָגט. הייסט טאקע דער פסוק: כחפזון! אַ שידוך טאָר מען ניט פאַרשלאָפן, מען וואָר ניט וואַרטן! האָב איך דעריבער, אדוני מלך, געטאָן קלאַפן דעפעשן אין אַלע דייגע הונדערט און זיבן און צוואַנציק מדינות און באַד פוילן אַרויסשיקן אַהער, תכה ומיד, מיט עקסטראַ־פאַטשט, עט לעבע פאַרטעם כלות פאַר דיין מאַיעסטעט. שא, (הערט זיך צו) מיר דוכט, זיי זיינען שוין אָנגעקומען. וועסט אַליין קלויבן, אדוני מלך. קאַלעגע העראָלד, רוף אַריין דאָס ביסל כלות, זאָג ניט אָפּ...

העראָלד :

אָפּזאָגן מרדכי הצדיק? ... חס ושלום! ...

(זינגט) אריין, אריין, אריין, אריין
טייערע כלות, דו מיין!...

כאָר :

טראַלאַ-לאַ! ... טראַלאַ-לאַ-לאַ! ...

(עס הויבט זיך אָן אַ פּראָצעסיע פון כלות).

ה ע ר אַ ל ד :

האַר קאַפּעלמייסטער, אַ פּריילעכס פאַר דער כּלה מייטע! ...
אויגעלעך, ווי פּויגעלעך; אַ נעזל ווי אַ העזל, אַ מייכל ווי
אַן אויסגעשניצטע פּיילכל...
א א ח ש ו ר ו ש :

ע... וואָס טראַגט זי אויף זיך פאַר אַ פעק? ...

מ ר ד כ י :

נעבעך — אַ האַרב פון הינטן און אַ האַרב פון פאַרנט...

ה מן :

ווייטער יהודי! ... (מרדכי גיט אַ צייכן דעם העראַלד)

ה ע ר אַ ל ד :

האַר קאַפּעלמייסטער, אַ וואַלאַכל פאַר דער כּלה יענטע! ...
אַ קעפל ווי אַן עפל, בעקלעך ווי רויטע תּפּילים-זעקלעך,
ציינדלעך — אמתע בורשטיינדלעך...

א א ח ש ו ר ו ש :

ע... וואָס שלעפט זי זיך אַזוי, וואָס? ...

מ ר ד כ י :

נעבעך — דער לינקער פּוס מיט איין אייל קירצער פאַרן
רעכטן...

ה מן :

ווייטער יהודי! .. (מרדכי גיט אַ צייכן דעם העראַלד)

ה ע ר אַ ל ד :

האַר קאַפּעלמייסטער, אַ מאַרש פאַר דער כּלה שפּרינצע! ...
אַ מיידל ווי אַ קניידל, פּיסלעך ווי ניסלעך, צעפלעך ווי האַ-
ניס-קרעפלעך...

אחשורוש:

ע... וואָס איז זי אזוי גרוין, ווי גראָז? ...

מרדכי:

נעבעך, נעבעך — ערשט היינט אויפגעשטאַנען פון אַ שווערן קינפעט.

אחשורוש:

ע... בע... מרדכי, האָסט בלויז אזעלכע פאַרלעגענע סחורה?! ..

מרדכי:

חליט, אדוני מלך! דאָס האָב איך דיר ערשט געוויזן וואָס פאַר אַ כּלֹת דו זאָלסט נישט נעמען. ס'פעלט ברוך השם נישט עפעס רעכטס ביי מרדכי בן יאיר. קוק, אדוני מלך, די יפה־פיה'עס וואָס קומען אָן; איינע אין איינער, איינע שענער פאַר דער צווייטער! לעבעדיקער כלומרים, אַ פּרײַלעכס פאַר די כּלֹת פון קיניג אחשורוש! ... פאַר אַלע כּלֹת — קליינע און גרויסע, אַרימע און רייכע! אדוני מלך, זאָל זיין אין אַ מזלדיקע שעה — קלויב דיר אויס דיין באַשערטע דאָ...

(עס גייען דורך, איינע נאָך דער אנדערער, דרוי שיינע כּלֹת, וועלכע נעמען שטאַרק אויס סיי ביים מלך, סיי ביי די הויפּלויט. די לעצטע קומט אַרײַן אַסתר. אַלע ווערן פאַרגאַפּט. אחשורוש פאַר־לירט אַז דעם אַמעס פון גרויס התפעלות און קלויבט זי אויס).

פ א ד ה א נ נ

צווייטער אקט

הער אַלד :

(פאַרן פאַרהאַנג) ויהי... און עס איז געווען... און דער מלך
האָט ליב געקריגן אסתרן מער פון אלע ווייבער און זי האָט
געקריגן ביי אים חן און לייטזעליקייט מער פון אלע פרויען,
און ער האָט אָנגעטאָן אַ מלכות־קרוין אויף איר קאָפּ און זי
געמאַכט פאַר אַ מלכה אָנשטאַט ושתין.

וועל איך אייך איצט, מיינע דאַמען און קאַוואַלירן
אויף אסתר המלכה'ס חתונה טאָן פירן
אַרײַן, אַרײַן, אַרײַן, אַרײַן
קיניגלעכער פאַלאַץ, דו מיין! ...
אַרײַן, אַרײַן, אַרײַן, אַרײַן,
קיניגלעכער פאַלאַץ, דו מיין! ...

(עס עפנט זיך דער פאַרהאַנג. אַ זאַל אין קיניגלעכן פאַלאַץ. מרדכי
און המן פּרינקען לחיים.)

המן :

לחיים, מרדכי בן יאיר ... (פּרינקט)

מרדכי :

(אין אַ זײַט) מיטן קאָפּ אין דער אדמה! ...

המן :

איי, מרדכי, מרדכי! ... דוכט זיך — וואָס פעלט פּרינץ
המנען? ... ווער אויף דער גאַנצער וועלט קאָן זיך גלייבן צו
פּרינץ המנען? ... ווער איז אַזוי באַרימט? ... אַזוי מעכ-
טיק? ... אַזוי רייך? ... און דאָך — הבל הבלים, גאַרנישט
מיט נישט... וואָס דאַרפסטו מער? ... לאַנגע יאָרן האָב איך
בסוד־סודות געגרייט די מלחמה קעגן יוון, און היינט, אַז
אונדזערע מעכטיקע היילות זיינען לסוף אין גריכנלאַנד און
קוילענען און ברענען און מאַכן כּעפּראַדאַרעא פון אלעם לעבער
דיקן — איז וואָס מיינסטו? ... אָנשטאַט צו טריומפּירן, אָנ-
שטאַט צו יובלען, זיי איך מיט אַן אַראָפּגעלאָזטן קאָפּ.

מרדכי :

טאקע אן עוולה, בן המדתא. מילא, די מלחמה דיינע, ווי די מלחמה — (שטילער) אויף דיר א שוואַרץ יאָר! ... אָבער אז מען גייט למוז פירן דעם קיניג אחשוורוש צו דער חופה, וואָלסטו געמעגט זיין א ביסל יאָנטעוודיקער.

המן :

רייד גיט, מרדכי! יעדעס וואָרט דיינס איז מיר ווי א מע-סער אין האַרצן...

מרדכי :

(שטילערהייט) אלעוואי, רבונו של עולם! ...

המן :

פרענסט גאַרניט פאַרוואָס? ...

מרדכי :

כ'וועל דיר וואָגן דעם אמת, פריניץ המן: איך בין בטבע א ייד גיט קיין טשעקאווער...

המן :

ביסט שוין איינמאַל א פויגל, מרדכי! ... אַ ביטערער פוקס! אַלע יידן זיינען דאָך שאַכערס — אָבער דו ביסט אַ שאַכער שבשאַכער, אַ דרייער שברדייער, אַ שמדיקאַפּ, אַ גנב, אַ ווייסל פון אויג! ... לחיים מרדכי הצדיק! ...

מרדכי :

(אין אַ זייט) ווער די כפרה! ..

המן :

פאַרוואָס ביסטו מיר אַ שונא, מרדכי? ... אדרבה, זאָג פאַר-וואָס? ... וואָס האָסטו צו מיר?!

מרדכי :

איך צו דיר? ... אן איינפאַל אַ ביסל! זאָל דאָס דיר מקוים ווערן כאַטש אַ צענטהלק, וואָס איך ווינטש דיר.

המן :

אַט אַשטייגער, וואָס וואָלט דיר געאַרט, ווען דו טוסט אַמאָל צו מיר זיך בוקן?

מרדכי :

(אין אַ זייט) ברעך פריער האַלדז און רוקן!

ה מן :

אלע בוקן זיך צו מיר... אלע — נאָר ניט דו, נאָר ניט מאָר
טיע היהודי... (שאַקלט שכורלעך מיטן קאַפּ) דיר וועט עס פאַר-
דריסן, געדענק! בעסער לאָמיר מאַכן שלום. לאָמיר ווערן
גוטע פריינט.

מ ר ד כ י :

מהיבאדתיתי — מער ניט, ס'איז דאָ ביי וואונדז אַ משל : אַ
וואָלף האָט זיך אַמאָל אָנגערופן צו אַ שעפּס — לאָמיר
מאַכן שלום, לאָמיר ווערן גוטע פריינט... מאַכט רב שעפּסל :
רב וואָלף-לעבן, וואָס וועט איר האָבן פון מיין גאַנצער
פריינטשאפט, אַז בסך-הכל, אַזוי ווי איר קוקט מיך אָן, בין
איך נעבעך, ניט פאַר אייך געדאַכט, גאַלע הויט וואוּן ביינער...

ה מן :

לאָז שוין דיינע לצנות, מרדכי, און וואָל זיין גענוג מחלוקות...
לחיים בן יאיר (שוין רעכט שכור) און גאָט זאָל געבן...

מ ר ד כ י :

אַ פּאַהיבעל אויף אלע המנם — פון היינט און פון מאָרגן,
ביז אין דור דורות אריין!...

ה מן :

אמן!... (טרינקען) מרדכי, איך פיל, אז דו ווערסט מיין
פריינט. אייג, מאַטל?...

מ ר ד כ י :

(שטילערהייט) אַזאַ יאָר אויף דיר.

ה מן :

קום אהער נענטער, רוק זיך צו. איך וועל דיר מגלה זיין
דעם סוד פון מיין גבורה. (עפנט דאָס מויל) זעסט?...

מ ר ד כ י :

די ציינער?...

ה מן :

בלויז אַן אַנשמעל.

מ ר ד כ י :

די צונג?...

ה מן :

גוט פאַר פלוידערזעק.

מרדכי :

וואָס זשע דען — דער גאַנגל? ...

המן :

דאָס קול, מרדכי היהודי, דאָס קול! ... ווי אזוי מיינסטו בין איך עם געוואָרן דער גרעסטער מלוכה-מאָן פון אַלע צייטן? .. ווי אזוי האָב איך פאַרשטעקט אין אַרבֿל אַלכסנדר מוקדון, און האַניבאַל פון קאַרטאַגען, און דעם רוימער יוליוס צעזאַר, און דעם קליינעם קאַפּראַל נאַפּאָלעאָן? ... ווי אזוי מיינסטו, געוויין איך די גרעסטע שלאַכטן פון דער מענטשלעכער גע-שיכטע אָן איין שאָם? ... מיט מיין קול! ... אַ לייבן-געבריל (ברילט), אַ טיגער-געברום (ברומט), אַ שאַקאַלן-געשריי (שרייט) און דעם שונא ווערט פינצטער אין די אויגן. דאָן קומט אונטער מיין אַרמיי און טוט איין בלאָז: פּפּפּ! ... און פאַרטיק! ס'איז שוין נאָך אַלעמען. אזוי האָב איך אויפגע-בויט די גרעסטע קיניגרייך אין דער וועלט. אזוי האָב איך איינגעטומען אשור און בבל און מצרים. אזוי וועט אויך ענ-דיקן גריכנלאַנד. גלויבסט ניט? ...

מרדכי :

וואָס הייסט איך גלויב ניט? ...

המן :

טאָ וועסטו אַליין הערן... איך וועל דיר באַלד ווייזן המנס קול... (לאַכט צופרידן, שטעלט זיך אין אַ העלדן-פּאַזע, מאַכט שכורע האַוואַיעס; גיט אַ ברום ווי אַ לייב) וווּ איז ער דאָס, דער הינטישער זון, וואָס וויל ניט פאַלן כורעים פאַר בן המדתא? ... וווּ זיינען זיי דאָס — די אַלע, וואָס שטעלן זיך קעגן דעם ווילן פון אַלמעכטיקן גאָט און פון פרינץ המן? ... ציטערט — איר טעלערלעקער, פּלאַקנשיסער, הינטנקושר, מערידאַלניקעס, פאַרבעס!!! מיין געדולד איז אויס! .. איך וועל איך אויסראַטן, ווי די מייז, אויסבריען ווי די וואַנצן — איר שרצים, מנוולים, פאַרעטער, מלחמה-צינדער!!!! (לאַזט אַרויס אַ לאַנגן געברום; ווישט זיך דעם שווייס, שמייכלט איראַניש) נו וואָס, מרדכי? ...

מרדכי :

דאָס אינגאַנצן? ...

המן :

דאָס אינגאַנצן — אַ העזע אַ ביסל! ... וואָס איז — קענסט
אפשר בעסער? ...

מרדכי :

ס'קאָן זיין. איך האָב קיינמאָל ניט געפרוווט.

המן :

נו אדרבה, פרוו טאקע.

מרדכי :

אויב דו ווילסט הווקא, וועל איך דיר צוליב טאָן, אָבער גער
דענק — זאָלסט נאָכדעם קיין טענות ניט האָבן. (שמעלט זיך
אין אַ העלדן-פּאַזע, הוסט זיך אויס, מאַכט זיך מוט און גיט אַ
ברום, ווי אַ לויב) המן הרשע, אין דיין טאַטנס טאַטן אַרײַן! ...
צורר היהודים, אין דיין מאַמעס מאַמען אַרײַן! ... וואָס מיינט
סטו זיך, וואָס — ווי לאַנג נאָך וועסטו צאָפן אונדזער
בלוט? ... ווי לאַנג נאָך וועסטו באַלעכאַטעווען איבער אונ-
דזער לעבן, איבער אונדזער האָב-און גוטס? ... מיר האָבן
ברוך השם אַ טאַטן אין הימל און ער וועט דיך אינגיבן לייגן
ניין איילן אין דר'ערד, אין דיין זיידנס באַבען אַרײַן! ...
פון דער תּליה וועסטו זיך בוקן, דו און דייע צען בניס מיט
דיר ואייניגעס, און שוואַרצע ראָבן וועלן פּיקן דייע אויגן! ...
(ברומט).

המן :

(אויסגעניכטערט און דערשראָקן) גענוג! גענוג! ...

מרדכי :

(אומשולדיק) נו, וואָס — שלעכט געמאַכט? ...

המן :

ניין, כ'זאָג ניט, אַז שלעכט. ניט מער האָסט אָנגעיאָגט אַ
מרה שחורה אויף מיר. מרדכי, שוין אַ וואָך צייט, ווי דאָס
לעבן איז מיר ניט ניהה... ניט איך עס, ניט איך שלאָף,
כ'לייד איבערמענטשלעכע יסורים...

מרדכי :

געבעך, פּרינץ המן... (אין אַ זייט) אויף דיין בלייבעניש זאָל
דאָס זיין! ...

ה מן :

כ'וועל דיר פארטרויען נאך א סוד, מרדכי, א מוראדיקן סוד :
איך בין פארליבט.

מרדכי :

רחמנא לצלן...

ה מן :

שרעקלעך פארליבט! ... דערשיטערנדיק! ...!

מרדכי :

איי, איי, איי! ... נו, און ווער איז זי דאס — כ'מיון די
יפה-פיה ?

ה מן :

אסתר.

מרדכי :

ווער ? ...

ה מן :

אסתר.

מרדכי :

אסתר המלכה ? ...!

ה מן :

(חורט אן אויפהער) אסתר, אסתר, אסתר! ...

מרדכי :

ניט אנדערש, דו ביזט פון זינען אראפ.

ה מן :

כ'בין טאקע אראפ פון זינען, מרדכי.

מרדכי :

וואס הייסט ? ... ווייסט דען, וואס דו רעדסט ? ... אחשורוש
גייט דאך זי מקדש זיין! ...!

ה מן :

מרדכי, דו ווייסט ניט, ווי די ליבע פלאקערט אין מיר. דו
קענסט מיך ניט, מרדכי. מיט גוטן צי מיט בייזן : אסתר
מוז זיין מיינע! זי וועט זיין מיינע! דו וועסט מיר
העלפן זי באקומען.

מרדכי:

איך? ...

המן:

יא, דו. איך ווייס — אסתר פאָלגט דיר. לייקן ניט. המנס
קלוגע לייט ווייסן אַלץ. הער אויס: היינט ביינאכט, ווי נאָר
אחשוּרוש וועט איינשלאָפן, זאָל אסתר זיך אַרויסשלייבן
פון פאַלאַץ און אַרײַנגיין אין קיניגלעכן גאַרטן. דער
וועג וועט זיין פריי. איך וועל צונעמען אלע שומריק. זאָל
ווי קומען צום פּאַנטאַן. דאָרט וועל איך וואַרטן אויף איר.

מרדכי:

כ'מיון, המן, וואָס פאַר אַ פנים האָט עס מיך צו שיקן מיט
אַזעלכע שליחותן? ...

המן:

און פאַרוואָס דען ניט? .. ביסט אפּשר ניט מיין פריינט,
וואָס?! .. מרדכי, רייך מיר ניט אַנטקעגן. כל זמן איך בין
גוט, בין איך גוט, אָבער — געדענק! ... (באַהערשט זיך) איך
האָב דיר געזאָגט, מרדכי, אַז אָן אסתרן איז מיין לעבן קיין
לעבן ניט. פאַרשטייטו דאָך שוין, אַז דיין לעבן איז
אוודאי קיין לעבן ניט. און טאָמער איז ווייניק — טאָ זיי
ווייסן, אַז אויב אסתר וועט היינטיקע נאַכט צו מיר ניט אַ
רויסקומען, וועלן פאַר דעם באַצאָלן אַלע יידן פון פרס
ומדי. איצט, טו ווי דו פאַרשטייסט... (גייט אַרויס).

מרדכי:

(אַלײן) רוצה, רשע מרושע! ... זע נאָר, ווי די בייזענע יוכע
האָט זיך דאָס אין אים אָנגעצונדן... אַז ברענען זאָלסטו ווי
קיין! פאַרשטערט מיר די גאַנצע שמחה...

אסתר:

(קומט אַרײַן, קוקט זיך אַרום אין אַלע זייטן, לויפט צו צו
מרדכי און וואַרפט זיך אים אויפן האַלדז) אָנקל מרדכי! ...

מרדכי:

אסתרקע! ... (זי הויבט אָן וויינען) גאָט איז מיט דיר, קינד
מיינס — וואָס וויינסטו? ...

אסתר:

ווי זאָל איך ניט וויינען, אָנקל מרדכי, אַז איך פיל מיך אַזוי
אומגליקלעך? ...

מרדכי :

טפו, משוגע, מיינע שונאים! .. אומגליקלעך? ... געהערט א
ביסל! ... אפשר דערפאר, ווייל דו ווערסט מלכה פון פרם
זמדי? ...

אסתר :

דערפאר ווייל איך ווער אחשוורושעם ווייב.

מרדכי :

אחשוורוש טוט קיניגן פון הודו ביז כוש, איבער הונדערט און
זיבן און צוואנציק מדינות...

אסתר :

ער איז אלט, ער איז מיאוס, ער איז מיר דערווידער! ...

מרדכי :

נשקשה, נשקשה, ער קאן נאך זיין שטעטל באשמוין ... גאנץ
פרם זמדי איז דיר מקנה...

אסתר :

די מלכהשאפט, אָבער גיט דעם מלך...

מרדכי :

זאָל זיין די מלכהשאפט. כ'מיון — א קיניגלעכער טראָן
גייט טאקע גיט צופום...

אסתר :

דער טראָן איז פאר מיר א יסורים־בעטל, דער פאלאץ א
תפיסה! ...

מרדכי :

הערסט, אסתר, דיין גליק, וואָס ביי דיר איז ערב חופה.
אַניט וואָלט איך אויסגעבאַטלט צו דיר, וואָס עס ווילט
זיך מיר אויפן האַרצן. זאָג נאָר, טאָכטער, דו ווייסט כאָטש
וואָס דו ווילסט, האָ?!

אסתר :

וואָס איך זויל? ... מיין ליבסטן וויל איך.
(זינגט) אוצרות, רייכטימער וואָס טויגן
אַז איך דאַרף זיי גיט צומאָל
צו מיין ליבסטן כ'וואָלט געפלוין
איבער באַרג און איבער טאָל.

בעטן גילדענע וואָס טויגן
אז ס'איז לאַנג אויף זיי די נאַכט
ס'וואָלט מיין ליכטער, פּייל פון בויגן
מיך צו זיך אַהיים געבראַכט.
סאַלעס ליכטיקע וואָס טויגן
אז מען איז אין זיי אַליין
אַן מיין ליכטנס קלאַרע אויגן
בין איך עלנט ווי אַ שטיין. (וויינט)

מרדכי :

נו, שאַ, אסתר, הער אויף צו וויינען. מען זעט דאָך — ס'איז
מן השמים. (גלעט זי) איך פאַרשטיי: ס'טוט וויי, דאָס גע-
זעגענען זיך מיט די חלומות, דאָס געזעגענען זיך מיט די
יונגע, פרייע יאָרן... נו, שוין, גענוג! ... מאַך מיר ניט שוועהער
מיין געמיט, עס וואָז אזוי אויך שוין ניט ליכט... אזוי פיל
שוואַרצע וואַלקנס איבער אונדזערע קעפּ!.. אזוי פיל גזירות
און פּרדניות אויף אונדז! און טאָמער איז ווייניק געווען,
האָט מיר איצט המן... (רייסט איבער).

אסתר :

וואָס, אַנקל מרדכי? ...

מרדכי :

(וואַקלט זיך, באַשליסט לסוף) גאַרניט, גאַרניט... עס וועט זיין,
ווי ס'איז באַשערט. וויש אָפּ די טרערן, מיין קינד. דו
דאַרפסט היינט זיין שוין. איך וועל דיך בענטשן צו דער
חופת, אסתר. ביסט א יתומה — און פלייש פון מיין פלייש,
און בלוט פון מיין בלוט. אפשר וועט דורך דיר קומען די
גאולה... אפשר וועלן אין דיין זכות יידישע קינדער ניט
דאַרפן מער באַהאַלטן זייער שטאַם, כדי צו קאָנען לעבן...
גאָטס גענאָד זאָל זיין מיט דיר תמיד, אסתר המלכה
(קושט זי) מיר דוכט, דער מלך קומט. איך גיי. (גייט שנעל
אַרויס; פון דער צווייטער זייט קומט אַן אַחשוּרוש)

אַחשוּרוש :

מיין ענגל! ... מיין שאַץ! ...!

אסתר :

(פאַרנויגט זיך) פאַטער-קיניג...

אחשורוש :

רוף מיך בעסער : ליבכען...

אסתר :

איך האָב ניט אזא העזה...

אחשורוש :

ס'מאכט ניט אויס. איך דערלויב.

אסתר :

(שטיל) ליבכען...

אחשורוש :

אַ מיין שאַץ! ... ע... זאָג, אז דו האָסט מיך ליב...

אסתר :

איך שעם זיך, פאַטער־קיניג...

אחשורוש :

אַ, מיין ענגל! .. זאָג : אחשורוש, מיין ליבכען...

אסתר :

אחשורוש, מיין ליבכען...

אחשורוש :

מיין שאַץ! ... זינט איך האָב דיך דערקענט, בין איך געוואָרן
נאָר אַ נייער מענטש. אויס ברעכעניש אין קרויז, אויס נאָר
געניש אונטערן לעפעלע, אויס צופעניש אין די קניען, אפילו
דער אַלטער הוסט איז מיר אַוועק, ווי מיטן האַנט אַראָפּ-
גענומען... (צעהוסט זיך לאַנג) וועסט ביי מיר זיין די גליק-
לעכסטע מלכה אויף דער וועלט... ע... זאָג וואָס דיין פאַר-
לאַנג איז, ביי אַ האַלבע מלכה וועט געטאָן ווערן...

אסתר :

אַ דאַנק, פאַטער־קיניג. איך פאַרלאַנג גאָרניט.

אחשורוש :

ע... אפשר איז דיר ווילגעפעלן, איך זאָל אָפשיקן אין זייערע
היימען מיינע דריי הונדערט פינג און זעכציק קעפסווייבער
און זיך פאַרנעמען נאָר ע...

אסתר :

מיט וועמען? ...

אה שורוש:

מיט אסתר המלכהן!...

אסתר:

ניין, ניין! ... (בויט דעם טאָן) ליבכען, איך שעם זיך...

אה שורוש:

מיין ענגל! ... מיין שאַץ! ...!

אסתר:

שיק ניט אָפּ דייע קעפּסווייבער... ס'איז זיי נעבעך אַ
רהמנות.

אה שורוש:

ע... גאַט זאָל דיר באַצאָלן פאַר דיין גוט האַרץ.

אסתר:

אדרבה, נעם דיר נאָך אַ פּאָר הונדערט ווייבער...

אה שורוש:

אויב דאָס איז דיין פאַרלאַנג? ...

אסתר:

יא, ליבכען, טו עס

אה שורוש:

ע... דיר צוליב, מיין שאַץ! ... נאָר דיר צוליב! ... (ווייל זי
אַרומנעמען)

אסתר:

(באפרויט זיך פלינק) פּאָטער-קיניג, איך הער, די כלומרים
זיינען שוין געקומען. איך וועל גיין אָנטאָן מיין חופּה-קלייד.
(לויפט אַרויס)

אה שורוש:

(שטאַרק צופּרידן, גייט צו צום טיש מיט עסנוואַרג) ע... ביז
דער חתונה-דעטשערע איז נאָך אַ שטיק צייט... מ'עט עפעס
פאַרוזכן דערווייל... (וואַרפט זיך אויפן עסן, שטאַפט אין ביידע
באַקן, וואַרמשעט פון פאַרגעניגן).

מרדכי:

(קומט אַרױן) אדוני מלך, אין אַ מזלדיקע שעה — די מחור-
תנים און געסט זיינען דאָ...

אחשורוש :

(מיט א פולן מויל) קום אהער, מרדכי, וועסט מאכן א כוסה...

מרדכי :

אויב א כוסה און טאקע א גרויסע — איז מהיכא-תיתי...
(גיסט אָן) לחיים, אדוני מלך. גאָט זאָל געבן, דו זאָלסט
זיך עלטערן מיט דער מלכה אין עושר און אין כבוד און כל
ישראל זאָל האָבן נחת פון אייך...

אחשורוש :

לחיים, לחיים... (שרינגען).

המן :

(קומט אַרײַן, זעט אחשורושן ביי דער אכילה) אדוני מלך, זאָל
דיר ווײַל באַקומען... (פירט אָפּ מרדכיִן אין אַ זײַט) נו, וואָס,
האָסט איבערגעגעבן אסתּרן?...

מרדכי :

דאָס הייסט... איך האָב זי נאָך ניט געזען...

המן :

א ליגן!...

מרדכי :

נאָך דער חופּה אפשר...

המן :

זאָגסט אַ ליגן!... האָסט זי געזען!... האָסט גערעדט מיט
איר!... ס'וועט דיר טייער קאָסטן, הערסט?... און ניט
בלויז דיר — איך וועל אייך שוין ווײַזן אַלעמען!... און
איצט — תכה זיך בוקן, פאַרפּלֹכטער יהודי!...

מרדכי :

המן, הער מיך אויס...

המן :

(ווילד) בוקן זיך!!...

מרדכי :

מרדכי הצדיק — פאַר המן הרשע?...

המן :

געדענק!

מרדכי :

אויף מיינע שונאים א הייסע קרענק! (המן ברומש).

אהשורוש :

ע... וואס איז דאָרט, וואָס? ...

מרדכי :

אדרבה, זאָל דיר המן פאַרטרויען, פאַרוואָס ער טוט אזוי
האַרצרייסנד וואָיען... (גייט אַרויס)

המן :

אדוני מלך, טו פארנעמען מיינע רייד...

אהשורוש :

המן, מיר ציט אין הארצן...

המן :

און מיר, אדוני מלך, מיר ברענט אין הארצן! ... א העלישער
פלאַקער! ... א פלאַם־פּייער! ... ניין, און ניין, און נאָך א
מאָל ניין! ... גענוג! .. (טוט אַ זעץ מוטן פּוּיסט אין טיש; פון
הינטערגרונט רוקט זיך פּלוצלונג אַרויס דער קאַפּ פון ממוכּוּ,
וואָס גיט אַ געשרוי: אוי) גענוג! ... (פון רעכטס באַווייזט זיך
דער קאַפּ פון מזומן, וואָס שרייט אויס: אוי) גענוג! (פון
לינקס באַווייזט זיך דער קאַפּ פון כּפּרתי, וואָס גיט אַ געשרוי:
אוי; המן האַלט אין איין שרייען היסמעריש) גענוג! ... גע-
נוג! ... גענוג! ...

בעלי-יועצים :

(לאַזן זיך אַרײַן פון אַלע דריי זייטן) געוואַלד! ... געוואַלד! ...
געוואַלד! ...

המן :

כ'וועל זיי אויסראַטן! ... פאַרטיליקן! ... א סוף זאָל דאָס נע-
מען! ...

בעלי-יועצים :

ווער?! ... וועמען?! ...

המן :

אדוני מלך, עס שטייט געשריבן אין דער מגילה: פאַראַן
איין פּאָלק, צעזייט און צעשפּרייט צווישן די פעלקער אין
אַלע מדינות פון דיין קיניגרייך, און זייערע געזעצן זיינען

אנדערע, ווי ביי איטלעכן פאָלק, און די געזעצן פון מלך טוען זיי ניט...

אחשורוש:

ע... טוען זיי ניט?...

המן:

ניין. אונדזערע מאכלים עסן זיי ניט.

אחשורוש:

ע... עסן זיי ניט?...

המן:

ניין, אדוני מלך.

אחשורוש:

ע... איז וואָס זשע עסן זיי יאָ? ... (פּוּוּזע, פּלוצלונג הערט זיך שטיל)

ממוכן, מזומן כפרתי:

זונטיק בולבעס

מאָנטיק בולבעס

דינסטיק און מיטוואָך בולבעס

דאָנערשטיק און פּרייטיק בולבעס...

המן:

דעם זעקסטן טאָג אין וואָך, בעת מיר האָרעווען אין שוויים און אין בלוט אויף חיונה, טוען זיי, אויף צו להכעיס, רוען

ווי די פּריצים...

ממוכן, מזומן כפרתי:

שבת אין אַ נאָווינע — אַ קונגעלע פון בולבעס...

המן:

און דעם זיבעטן טאָג, בעת מיר גייען גאָטספּאַרכטיק אין קלויסטער, קלאַפּן זיי הוצפהדיק מיט שער און אייון...

ממוכן, מזומן כפרתי:

און זונטיק ווייטער בולבעס...

המן:

דאָס דאָזיקע פּאָלק, אדוני מלך — דאָס זיינען די יידן! איז, פרעג איך דיר — וואָס לוינט דיר זיי צו לאָזן לעבן?...

זיי זיינען אן אומגליק פאר אלע פעלקער און א צרה פאר
זיי גופא. אויב דו ווילסט פארדינען א שיינעם יישרכה פון
דער וועלט, זאל געשריבן ווערן זיי אומצוברענגען אלעמען,
פארטיליקן אלע יידן, פון קליין ביז גרויס. זייערע פאר-
מעגנס וועלן מיר צורויבן — זיי זיינען רייך ווי קורח. צען
טויזנט צענטנער זילבער וועגן איך דיר גלייך אפ אויף די
הענט, ווי אן אדערויף. און אויב דו ווילסט — איז מיט א
שמיצל נאך. נו, וואס, אדוני מלך? ...

ממזמן, כפרתי:

(שטילערהייט) לא, לא, אדוני מלך! ...

אה שורוש:

ע... כ'ווייס, אוודאי ביסטו גערעכט... אבער ע...

המן:

אדוני מלך, איך האב דיר נאך קיינמאל ניט געבעטן קיין
טובה פאר מיר גופא. איצט בעט איך דיר.

אה שורוש:

ע... דו בעטסט? ...

המן:

איך בעט, פאטער-קיניג. איך בעט און איך פאדער!

אה שורוש:

ע... דו פאדערסט? ...

המן:

יא.

אה שורוש:

איז דאך ניט שייך... נא נעם העם זיגלדינג און שרייב און
זיגל, וואס דו ווילסט. קוממ, מיינע טרייע בעלי-יועצים, איך
וועט מיר העלפן זיך אנטאן צו דער חופה. (גויט ארויס, די
בעלי-יועצים — נאך אים)

המן:

(אליון) ענדלעך דערלעבט א נקמה! ... ענדלעך פרייט זיך מיין
הארץ! ... אייער סוף איז געקומען, פארפלוכטע יודן! ... ניין,
ניט צוליב פארדראס טו איך עס. מרדכי דער הונט וועט זיין
שטראף באזונדער באקומען. און אסתר וועט במילא זיין

מיינע. ניין, ניט צוליב דעם! איך וויל אויסלייזן די וועלט
פון דער יידישער פלאג. איך וויל באפרייען די וועלט פון דעם
יידישן יאך. איך וויל אויסשניידן די מכה מיט וועלכער די
אָרמע מענטשהייט איז נעבעך געוואָרן באַשטראַפֿט. המן,
אַזאַ גרויסער מאַן, ווי דו, איז נאָך ניט געווען זינט די זון
דרייט זיך אַרום דער ערד! די וועלט וועט דיך אייביק געדענקען!

ה ע ר אַ ל ד :

(קומט אַרײַן) קאַלעגע שפּילער, האַסט שוין פאַרענדיקט דיין
יידן־פּרעסערישע פּראָזע? ...

ה מן :

פאַרענדיקט, קאַלעגע העראָלד. קאַנסט שוין אַריינרופן די
זשידאָווסקע חתונה, טפּו! ... (גיט אַרויס)

ה ע ר אַ ל ד :

(זינגט) אַרײַן, אַרײַן, אַרײַן, אַרײַן

טייערע חתונה, דו מיין! ...

(א יאָנטעוודיקער עולם קומט אַרײַן פון אַלע זײַטן. מוזיק
שפּילט חתונה־ניגונים. מען פירט אַרײַן אַסתרן און מען זעצט זי
אױעק אױף אַ פּאַטער־שטול; די װײבער רינגלען זי אַרום)

ה ע ר אַ ל ד :

(מיט אַ בדהנישן ניגון) אין אַ מזלדיקע שעה

זיינען מיר אַלע דא

פאַראַן זיינען מיר אַלע

דער חתן און די כלה

די מחתונים און די געסט —

איז טרינקט געזונט און עסט! ...

און אַזוי ווי יידישע אַקטיאָרן מוזן שטענדיק טאָן שפּילן

חתונות און חופות, מיט האַרץ און געפּילן

דרום, מיינע ליבע לייט

איז צו באַזעצן די כלה שוין צייט...

(גיט צו צו אַסתרן)

אוי כלה־לעבן, כלה־לעבן, וויין זשע וויין! ...

די וועלט איז געגליכן צו אַ טעפעלע כריון

מעגסט אפילו זיין גוט, מעגסט אפילו זיין שוין

ס'וועט דיר נעבעך פאַרגיין אין נאָז און אין די ציין...

(די כלה און אלע ווייבער ברעכן אויס אין א גרויס געוויין)
 אוי כלה-לעבן, כלה-לעבן, ס'איז היינט דיין יום הדין! ...
 א מאן איז געגליכן צו א בייזן שפין
 ביסטו געוועזן רויט, וועט ער דורך מאכן גרין
 ביסטו געוועזן גראָב, וועסטו שוין ווערן דין...
 (יאַמערלעכער געוויין פון דער כלה און פון די ווייבער)
 אוי כלה-לעבן, כלה-לעבן, גייסט צו דער חופה אצינד! ...
 און פאַרגעבן ווערט דיר איצטער אלע דינע זינד
 געדענק זשע בלייבן כשר, ווי אַן אומשולדיק קינד
 אויב ניט, וועט נעכעך זיין צו דיר אַז וויי און ווינד...
 (דער געיאַמער דערגרויכט זיין קולמינאַציע-פונקט)

ש ט י מ ע ן :

די כלה חלשט! ... וואַסער! ... האַרצטראַפנס! ... וואַסער! ...
 שאַ, זי קומט צו זיך...

ה ע ר אַ ל ד :

אַצינדערט שטילעך, ווייבער! ... זאָל זיין אויס געוויין!
 באַדעקן די כלה קומט דער חתן צוגיין...

מ מ ו כ ן , מ ז ו מ ן כ פ ר ת י :

(פירן אַרײַן אחשוּרושן)

מ מ ו כ ן :

אַ ורוואַרע פאַרן חתן! ... אַ ורוואַרע פאַרן חתן! ...

ה ע ר אַ ל ד :

מיטן רעכטן פוס, אדוני מלך, און מיט דער רעכטער האַנט
 דעקסט צו דאָס קעפל ביי אַ טייערן באַרליאַנט...
 (אחשוּרוש באַדעקט אסתּרן)
 און איצט, לעבעדיק, כלזמרים, זאָל זיין שמחה וששון
 אונטערפירערס, פירט צו דער חופה דעם חתן...
 (מען פירט אחשוּרושן צו דער חופה)

ש ט י מ ע ן :

זאָל זיין מיט מזל! ... מיט מזל, חתן! ...

ה ע ר אַ ל ד :

אונטערפירערס כלהם צד
 פירט די כלה צום ארי את... (מען פירט אסתּרן צו דער חופה)

שטימען:

זאָל זיין מיט מזל! ... מיט מזל בלה! ...

העראלד:

יעמוד קאלעגע מרדכי ברב יאיר, ברב שמעי, ברב קיש
הצדיק! ...

מרדכי:

וואָס איז, קאלעגע העראָלד? ...

העראלד:

זיי מסדר קרושין.

מרדכי:

מסדר קרושין אויך?

העראלד:

אז די ערלים קענען נעבעך ניט קיין שייטל עברו! ...

מרדכי:

באָשערט צו פארדינען נאָך אַ מצווה... (גייט צו צו חתן-בלה)
אדוני מלך, זאָג מיר נאָך, וואָרט און וואָרט, און טאָקע הויך,
אויפן קול....

העראלד:

וואָרום אויב ניט, קאָן חלילה בטול ווערן די גאַנצע שפּיל
אַמאָל.

מרדכי:

זאָג: הרי...

אהשורוש:

הרי...

העראלד:

געדענק, אדוני מלך, ס'זאָל שוין זיין בלי חרטה ובלוי דריי!

מרדכי:

זאָג: את...

אהשורוש:

את...

העראלד:

אויף מיר שוין אזא יאָר, סאַראַ מויד דו נעמסט אַ כוואַט!

מרדכי :

זאָג : מקודשת לי...

אה שורוש :

מקודשת לי...

ה ער אָלד :

אין די הויזן, אם ירצה השם, וועט גיין טאקע זי...

מרדכי :

זאָג : בטבעת זהב זו...

אה שורוש :

בטבעת זהב זו...

ה ער אָלד :

און דער לעקיש, נעבעך, בלייבסט דו.

מרדכי :

זאָג : כדת...

אה שורוש :

כדת...

ה ער אָלד :

ס'איז שוין פאָטער-קיניג באַלד אויס שפאַם.

מרדכי :

זאָג : משה וישראל...

אה שורוש :

משה... ריזאם? ...

מרדכי :

וישראל.

אה שורוש :

וישראל.

ה ער אָלד :

און אם ירצה השם אין ניין חדשים ארום זאָל קומען דער מזהל.

אלע :

אמן !

ממוכן :

אדוני מלך, איד, קקענצלער פון פירם ומדי, באשטעטיק, אז

אַלץ איז כִּכְרֵת וּכְדִין. קאַנסט קרוינען דיין ווייב, מרת אסתר,
פאַר מִמְלַכָּה פֿון פֿאַרס ומדי...
אַה שוּרוּשׁ :

(זינגט) מיין טייערער ענגל, געזונט זאָלסטו מיר זיין
מאָך מיט מיר אַ שנעפּסל פֿונם דאָזיקן וויין
אַלע :

טראַל־לאַ-לאַ! ... טראַל־לאַ-לאַ! ...

אַה שוּרוּשׁ :

מיין טייערער אוצרה, מיין הימלישעם דינג
טעם זשע אויף דיין פינגער מיין קיניגלעכן רינג
אַלע :

טראַל־לאַ-לאַ! ... טראַל־לאַ-לאַ! ...

אַה שוּרוּשׁ :

מיין טייערער מלאך, איך האָב דיך שרעקלעך
האַלט
נעם זשע אין דיין האַנט אַריין דעם צעפּטער
פֿון גינגאַלד
אַלע :

טראַל־לאַ-לאַ! ... טראַל־לאַ-לאַ! ...

אַה שוּרוּשׁ :

מיין טייערער צירונג, מיין שענסטער פארשוין
לייג זשע אויפן קאַפּ אַרויף די קיניגלעכע קרוין
אַלע :

טראַל־לאַ-לאַ! ... טראַל־לאַ-לאַ! ...

ממוכן :

לאַנג לעבן זאָל אסתר המלכה! ...

שמימען :

— מוז טוב! ... מוז טוב! ...

— כלזמרים, א מצווה-טענצל! ...

הערפֿלד :

רייבט, כלזמרים, לעבעדיק, פֿרוילעך
לכבוד דער מלכה, לכבוד דעם מלך! ... (חתונה-טאַנץ).

פֿאַר האַנג.

דריטער אקט

הערפאלד:

(פארן פארהאנג) ויהי... און ס'איז געווען... אין יענער נאכט
האט זיך אָפּגעטאָן דער שלאָף פון מלך און ער האָט געהויסן
ברענגען דעם ספר הזכרונות פון די צייט־געשעענישן...
וועל איך אייך איצט, מיינע דאָמען און קאוואַלירן
צו די צייט־געשעענישן טאָן פירן...
אַרײַן, אַרײַן, אַרײַן, אַרײַן,
טייערע צייט־געשעענישן דו מײן!...

(עס עפנט זיך דער פארהאנג. א זאל אין קיניגלעכן פאלאץ. ממוכן,
מזומן און כפרתי רוקן פארזיכטיק אריין די קעפ, פון אלע דריי
זייטן בינע, קוקן זיך ארום און לויפן אריין, אויף די שפיצן
פינגער)

מזומן:

מען זאָגט...

כפרתי:

וורואס זאָגט מען?

מזומן:

אַז פון די זעקס הונדערט מלחמה־שיפן, וואָס זיינען אוועק
געשווומען צום לאַנד פון די יוונים, ליגן שוין פינף הונדערט
ניינציק אויפן גרונט פון ים...

כפרתי:

איי, איי, איי!...

כפרתי:

מען זאָגט...

מזומן:

וורואס זאָגט מען נאָך?...

כפרתי:

אַז פון די אכט הונדערט טויזנט זעלנער, וואָס זיינען אוועק

קיין גריכנלאַנד, ליגן שוין זיבן הונדערט פופציק טויזנט אין
דער ארמה...

ממוכן, ממוכן:

איי, איי, איי!...

ממוכן:

ששאט, מען זראגט...

ממוכן, כפרתי:

וואס אזוינס?...

ממוכן:

אז די ורווייבער האָבן זיך אנגעהויבן צו ביכונטעווען. אויב
מען ורוועט אונדז אזוי אָפגעוויינען פון די מימאנען, טענהן
זיי, ורוועלן מיר אינגאנצן פון זיי זיך אנטוויינען און אויס
קקינדלען...

ממוכן, כפרתי:

איי, איי, איי!...

ממוכן:

דער שטערנווער האָט מיר איבערגעגעבן, אז יעדנער אַל
פרסנא איז גרייט צו גיין קעגן בן-המדתא.

כפרתי:

פעלדמאָרשאַל מרסנא אויך. די גאַנצע אַרמיי האָט פיינט
דעם אנגי ווי אַ שפין.

ממוכן:

איז פאַרוואָס זשע ששווייגן מיר? ... געוואַלד, ורוואָס זשע
ששווייגן מיר, פרעג איך אייך?...

ממוכן, כפרתי:

אדרבה, אפשר וועסטו טאקע ריידן, הא, ממוכן?...

ממוכן:

ורווי זאָל איך רריידן, אז איך דריי קקוים מיט דער
ציצונג? ... ררייד דו, ממוזמן!...

ממוכן:

איך נאר? ... איך בין שלאָג, קוים וואס די נשמה האַלט זיך
אין מיר. בעסער דו, כפרתי...

כפרתי :

וואס עפעס איך? ... געהערט א מעשה! ... רעדט אליין,
אויב דאס לעבן איז איך ניט ניחה... עם האָט מיר אזש אָנ-
געהויבן בייםן אויפן האַלדז, אָט ריכטיק דאָרט. ווו מען פאַר-
לייגט די פעטליע...

מזומן :

איי, ווען מיר קרייגן עמיצן, ווער ס'זאָל ריידן! ... עפעס א
רעכטן ראש המדבר...

ממוכן :

ש-שאַט, איך האָב! ...!

ממוכן כפרתי :

ווער איז דאס? ...

ממוכן :

ש-שוין איינמאָל א ראש המדבר — דער ס-קויניגלעכער הויף-
שרכן! ...!

מזומן :

א טייערער איינפאל! ...!

כפרתי :

צי וועט ער אבער וועלן? ...

ממוכן :

לאָמיר אים פֿיפרעגן. ער זעיצט ביים טויער. ררוף אים
אריין, כפרתי. (כפרתי גייט ארויס)

מזומן :

איי וואס — א יהודי? ...

ממוכן :

ג-גראָד א מעלה. (ס'קומען אריין מרדכי און כפרתי)

מרדכי :

ווינטשן גוט מאַרגן — איז נאָך פינצטער. גוטן אָונט —
הויבט שוין באַלד אָן צו טאָגן. איז וואָס, רבותי, זאָל איך
זאָגן? ...

ממוכן :

ש-שלום עליכם, א יוד.

מרדכי:

עליכם שלום, מיינע הארן.

ממוכן:

ווי גייען די בביזנעס? ...

מרדכי:

א דאנס פארן פרעגן. צו גוט איז דאך כידוע ניטאָ קיין ברעג
— נאָר בעסער וואָלט גריילעך ניט געשאַרט.

ממוכן:

האָבן מיר טאַקע דיך גערופן, מרדכי הצדיק, דו זאָלסט
רריידן...

מרדכי:

וועמען? ... דיר, אדוני ממוכן? ...

מזומן:

וואָס עפעס גראָד פאַר אים אליין? ...!

מרדכי:

מהיבא תיתי — זאָל איך ריידן אייך ביידן? ...

כפרתי:

פאַר אונדו אַלעמען!

מרדכי:

נו שוין, איז וואָס זשע לאַנג צו ברייען? ... איך וועל אייך
ריידן אַלעמען דרייען! ... מיט וועמען? ...

מזומן:

מיט גאַנץ פרס ומדי!

מרדכי:

קיין עין הרע — כוואַטן! ... קיין ביזו אויג זאָל אייך ניט
שאַטן. צו וועמען זאָל איך גיין צום ערשטן? ...

ממוכן:

צום קיניג אחשורוש.

מרדכי:

צום קיניג אחשורוש — וועגן א שידוך פאַר אייך? ...

ממוכן, כפרתי:

א שידוך? טפו! ...!

מזומן:

לאז שוין מיר, ממוכן! ... אָט מרדכי, ביסטו למשל געוואָרן
קיניגלעכער הויף־שדכן...

מרדכי:

נו? ...

מזומן:

פרעג איך דיר: וואָס קומט דיר דערפון ארויס, אז קיין
היונה האָסטו פאַרט ניט?

מרדכי:

איז טאקע שלימזלדיק.

מזומן:

און פארוואָס, זיי מוחל? ...

מרדכי:

ס'איז נעבעך דאָ דערין א שכל.

מזומן:

דהיינו? ...

מרדכי:

האָב צו המנען א טענה.

כפרתי:

רייר, רייר, מרדכי! ...

מזומן:

האָב ניט קיין מורא! ...

מרדכי:

איי, רבותי, אן אָקס האָט א לאַנגן צונג און קאָן נעבעך קיין
שופר ניט בלאָזן. וואָס טוט א שדכן אויף גאָטס וועלטל,
רבינו ורבותי? ... א שדכן איז די רעכטע האַנט פון רבנו
של עולם — ער העלפט מזווג זיין זווגים. א שדכן איז ווי
א גוטער מלאך: ער ברענגט תנאים און התונות, בריתן
און שלום־זכרס, מזל־טובס און שבעה ברכות... איי, איי,
איי, רבותי, איז אָבער דאָ, בעוונותינו הרבים, א המן הרשע
אויף דער וועלט, איז אַנשטאָט בריתן האָבן מיר הרוגים,

אָנשטאַט חתונות — לוויית, אָנשטאַט שלום — מלחמה און
אָנשטאַט ששון ושמחה — יאָמער און קלאָג...

ממוזמן: **כפרתי:**

גילדערנע ווערטער! טייערע רייד!...

מרדכי:

ווי ווילט איר, רבינו ורבותי, אז מענטשן זאלן זיך פרייען,
ווען דער אנגי האָט דערטרונקען גאנץ פרס ומדי אין א ים
פון טרויער? ... ווי ווילט איר, יונגע בחורים זאלן זיך לאָזן
פירן צו דער חופה, אז המן בן המדתא טרייבט זיי צו דער
שחיטה? ...

ממוזמן: **כפרתי:**

בריליאַנטענע ווערטער! ... גילדערנע רייד! ...

ממוזמן:

אַטאָ דאָס ווילן מיר טאַקע, דו זאָלסט ריידן...

מרדכי:

היינט פאַרשטייט איר שוין, רבותי, פאַרוואָס מרדכי בן
יאיר ליגט אין דער אדמה, ווען המן הרשע זיצט אויפן
פערדל? ...

ממוזמן:

מיר וועלן דיר אויסזאָגן א סוד, מרדכי: גאנץ פרס ומדי
איזו המנען א שונא; דאָס פאָלק, פונקט ווי די חיילות.

ממוזמן:

מער ניט, מען ששווייגט...

כפרתי:

דאָס פאָלק איז ווי א קינד — מען דאַרף עס לערנען ריידן.

ממוזמן:

זאָל נאָר עמיץ זאָגן דאָס ערשטע וואָרט, וועלן שוין אלע
נאָכשרייען.

מרדכי:

אחא, איצט פאַרשטיי איך שוין, רבותי... איר ווילט, הייסט
עס, איך זאָל זיין דער בעל-מדבר? ...

ממוזמן:

יא, דו מרדכי הצדיק! ...

ממוכן:

דו ביסט דאך א ייד א דהחכם!...

כפרתי:

מיר זיינען דאך נעבעך גויעשע קעפ!...

מרדכי:

קעגן המנען?...

ממוכן כפרתי:

וואס היסט? פאר פרס ומדי!...

מרדכי:

ניין, רבותי. מה אני? ... ווער בין איך און וואס בין איך? ...
הקטן מרדכי בן יאיר, אן ארימער ייד — און א פראווינז
צער דערצו. ווילט איר, איך זאל גיין מיך פארנעמען אויף
פרינץ המנען? איך זאל גיין מלחמה האלמן מיט זיינע פוילנר-
טרעגער און זיינע קלוגע לייט? ... משטיינס געזאגט, וואס
זעט איר אזוינס אויף מיר, רבותי? ... וואלט מיך כאטש
דער אויבערשטער געבענמשט מיט צוויי קעפ אויף די פלייד-
צעס, איז מילא — וואלט איך איינעם ריזיקירט. אָבער
גיין און בידים אונטערלייגן, מיר ניט, דיר ניט, מיין איין און
איינציקן קאָפּ אונטער דער האַס פון תליון?! ... ניין, אַז עבירה,
גאָט אליין וואָלט ניט געהייסן. מוחל דעם כבוד, רבותי,
ניין! ...

ממוכן:

סטייטש מרדכי? ... טאָ ווער זשע וועט זיין דער ראש
המדרב? ...!

מרדכי:

פרס ומדי איז גענוג גרויס. איר'ט געפינען א בעלן.

בעל-קורא:

(קומט אריין) פרינץ המן האָט באפוילן...

ממוכן:

טו דיין ידואך, בעל קורא...

בעל-קורא:

(גויט צו צו דער ראמפע, פויקט) אַלערהעכסטער באַפעל פון
קיניג אחשוורוש, ירום הודו, מלך פון פרס ומדי! ... (פויקט)

קול קורא! ... (פויק) היות ווי די פארפלוכטע יידן ווידער-
 שפעניקן אין די געזעצן פון מלכות, ווילן אומברענגען דעם
 שטאם פון די אריאס און פארניכטן אונדזער ליבע מדינה,
 בכך מוען מיר באפוילן, אז אין איין טאג, דעם דרייצנטן
 טאג פון חודש אדר, זאלן אומגעבראכט ווערן אלע יידן —
 יונג און אלט, מאנסבילן, ווייבער און קליינע קינדער, און
 זייער פארמעגן זאל ווערן צוגערויבט. קול קורא! ... (פויק)
 א גוטע נאכט, הארן קיניגלעכע בעל-יועצים... א גוטע
 נאכט, האר קיניגלעכער הויז-שדכן... (גייט ארויס).

מרדכי:

וויי, וויי געשריגן! ... מינע אומגליקלעכע ברידער, מינע
 אומגליקלעכע שוועסטער! ... (ברעכט זיך די הענט פון צער)
 גיט מיר אש צו שיטן אויף מיין קאפ, א זאק ארומצובינדן
 מינע לענדן! ... (שפרייזט ארום פארצווייפלט).

מזומן:

נו, וואס וועסטו איצט זאגן, מרדכי? ...

מרדכי:

תמות נפשי עם פלשתים, זאג איך! ... זאל זיין, וואס ס'איז
 באשערט! איך בין גרייט צו טאן אייער ווילן, רבותי.

מזומן כפּרתי:

געלויבט איז דער אויבערשטער! ...

ממוכן:

און אזוי ווי דו ווערסט איצט ראש פון דער קיניגלעכער
 אפאזיציע...

מזומן:

וועסטו ארויף אויפן בענקל פון שני למלך...

כפּרתי:

ווען די אפאזיציע וועט קומען צו דער מאכט.

ממוכן:

איי, ורווי דערלעכט מען שוין דעם ט-טאג! ...

מזומן:

ווי דערלעכט מען שוין די שעה!

כפרתי:

ווי דערלעכט מען שוין די רגע!...

ממוכן, מוזמן כפרתי:

אז דו זאָלסט ווערן שני לַמֶּלֶךְ!...

ממוכן:

איי, איי, איי, ווען גנאָט וואָלט נאָר גיגעוואָלט העלפן!..

מרדכי:

ער וועט העלפן, רבותי. ער מוז העלפן. וואָס דען? ... ער וועט לאָזן אומברענגען זיין אויסדערוויילט פּאַלַק? ... נשקשה, איך פּאַרלאָז מיך אויף השם יתברך'ס הילף, ווי אויף אַן אייזערנעם בריק. און איר, רבותי, פּאַרלאָזט זיך אויף מיר. איצט רופט אריין אַהער די מלכה.

ממוכן:

ניט צי-צופיל איינגעשטעלט?...

מרדכי:

זאָהנט ניט, איך האָב אַ פּלאַן. גיי, כפרתי. (כפרתי גייט אַרויס) לאָזט מיך מיט דער מלכה אַליין, מיינע האַרן.

(ממוכן און מוזמן גייען אַרויס, אסתר קומט אַריין)

אסתר:

וואָס איז געשען, אָנקל מרדכי? ... פאַרוואָס מיך אויפּוועקן אינמיטן דער נאַכט? ...

מרדכי:

אסתר, אונדזער פּאַלַק געפינט זיך אין אַ גרויס געפאַר.

אסתר:

אין אַ גרויס געפאַר? ...

מרדכי:

פאַר צענטנער זילבער האָט אַחשוּרוש אונדז פאַרקויפט צו דעם אַגני. און איצט איז באַפוילן געוואָרן 'אומצור ברענגען, אין דריי טעג אַרום, אַלע יידן פון פרס וּמדי. להרוג ולאבד, אסתר — אויסמאַרדן און פאַרטיליקן... יונג און אַלט, קליין און גרויס, מאַן און פרוי — אַלעמען, אַלע מען! ...

אסתר :

וואָס דאַרף איך טאָן, אַנקל מרדכי? ...

מרדכי :

גיין צום קיניג. תכה ומיד.

אסתר :

(דערשראָקן) אַנקל! ...! (פּוּיזע) ווייסטו דען ניט, אז גיין צום קיניג, ניט וויענדיק געלאָדן, איז גלייך ווי גיין אויף טויט? ...

מרדכי :

איך ווייס, קינד מיינס, איך ווייס... אָבער — אפשר וועט דער קיניג אויסשטרעקן צו דיר דעם גילדערנעם צעפּטער און דו וועסט לעבן בלייבן? ... און אויב חלילה ניט... (פּוּי-זע) אסתר, צי מיינסטו, אז דו וועסט, די איינציקע פון אַלע יידן, אנטרונען ווערן אין מלך'ס הויז? ...

אסתר :

איז גלייכער דען, איך זאָל גיין אַליין אויף אומקום, ווי אַ קרבן צום מזבח? ... איך בין דאָך נאָך יונג! ... איך וויל אזוי שטאַרק נאָך לעבן! ... לעבן — אפילו דאָ, ווי אַ פּויגל אין אַ גילדערנער שטייג. אַ, איך האָב פאַרשפּילט מיינע יאָרן, אַנקל מרדכי! ...

מרדכי :

און אפשר, אסתר, ביסטו צוליב אַ טאָג, ווי היינט, געוואָרן מלכה? ... אפשר איז באשערט, אז דורך דיר זאָל ניצול ווערן אונדזער פּאָלק? ... וועסטו שווייגן אין דער שעה פון סכנה? ...! וועסטו מורא האָבן פאר דיין נפש? ...!

אסתר :

(שטיל) גיי, זאַמל איין אַלע יידן פון שושן, הייס זיי פאַסטן און תפילה טאָן — אסתרס טעג זאָלן ניט ווערן יונג פאַר-שניטן. גלייך נאָכן פּרימאָרגן וועל איך גיין צום קיניג אַחשוּרוש.

מרדכי :

דער, וואָס אין הימל, וועט פירן דייןע טריט. זאָג דערוויילע נאָרניט דעם מלך. פאַרבעט אים בלוז, מיט זיינע מיניס-טאָרן, אויף אַ וויין-מאַלצייט צו דיר, נאָך זון-אונטער-

גאנג. המנען לאָז וויסן, אז ער זאָל קומען פריער, ערב
שקיעה. טו, ווי איך הייס.

אסתר :

ס'וועט זיין ווי דו פארלאנגסט, אַנקל מרדכי. (ווייל אַרויס-
גיין).

מרדכי :

(האלט זי צו) אסתר, זאָל דיין האַרץ אזוי ניט פלאַטערן! ...
המן וועט פאַרניין. דאָס ביז וועט פאַרשווינדן, ווי אַ שלעכט-
טער הלום. ס'וועט ווערן ווידער ליכטיק אויף דער וועלט.
און יידישע קינדער וועלן ווידער הילכיק לאַכן — אין ירו-
שלים, אין בבל, אין שושן און אומעטום אויף גאָר דער ערד.
יידישע מאַמעס און יידישע טעכטער וועלן זיך בענטשן מיט
דיין כשרן נאָמען. און אַמאָל, אַמאָל, אין דורות, דורות
ווייט, ווען ס'וועט שוין לאַנג ווערן אָפגעמעקט דער זכר פון
די המנס, וואָס האָבן געגאַרט אונדזער אונטערגאנג, וועלן
נאָך אַלץ יידישע מחברים פאַרפאַסן די שפּיל וועגן המנס
מפּלה, און יידישע אַקטיאָרן וועלן נאָך אַלץ שפּילן די ווונד-
דערבאַרע מעשה וועגן אסתר המלכה, וועגן מרדכי הצדיק,
וועגן...

העראָלד :

(לויפט אַרײַן) וואָס איז מיט דיר, מרדכי? ...! וואָס איז
געשען?

מרדכי :

(ווי אויפכאַפּנדיק זיך) האָ? ...

העראָלד :

האַסט צעלאָזן דיין דמיון און דערוויילע פאַרהאַלטן דאָס
שפּילן. די קאָלעגן וואַרטן. דער מלך האָט זיך אויפגעכאַפּט.

מרדכי :

אזוי? ... האָב ניט קיין פאַריבל, קאָלעגע העראָלד. (לויפט
שנעל אַרויס, צוזאַמען מיט אסתר).

אהשורוש :

(פון הינטער דער בינע) ממוכן! ...! ממוכן! ...!

העראָלד :

ממוכן, דער קיניג רופט... (גיט אַרויס)

ממוכן :

(לויפט אריין) דער קיניג!... דער קיניג!... (נאך אים לויפן)
דורך מזומן און כפרתי, פארשווינדן א ווילע אין דער קעגנאי-
בערדיקער זייט און קומען גלייך צוריק, פירנדיק אחשוורושן.)

אחשוורוש :

א היץ דאָרט אין אַלקער — ניט אויסצוהאַלטן... ע...
ממוכן, א שנאָפּס!... (טרינקט) די אויגן קלעפן זיך מיר און
דער שלאָף קומט ניט. (גענעצט) איך קאָן ניט אַנשלאָפּן
ווערן... (גענעצט)

ממוכן :

אדוני מלך, אפשר גאָר דיר עפעס לייענען פון ספר הזכרות
נות...

אחשוורוש :

ע...? פון ספר הזכרות? ... זאָל זיין פון ספר הזכרות...
אפשר וועל איך קאָנען כאַפּן אַ דרימל...

ממוכן :

שוועלהיטער, דעם ספר הזכרות!.. (דער שוועלהיטער ברענגט
אריין דעם ספר הזכרות) לייען מזומן...

מזומן :

(רייניקט זיך פריער אויס דעם האַלדז, לייענט) שבת, פרשה
ויקרא, ווען דער גבאי רב קנשר איז געקומען פון שול מיט אַ
ברייטן גוט־שבת, האָט ער געטראָפּן זיין אשת־חיל רבקהלע
אויפן שויס פון אַ פרעמדן מאַנספּערשוין. אַנשטאָט זיך
אַפּצוטראַגן, ווי אַן אָרנטלעכער מענטש, האָט דיזער שאַלק־
האַפּטער מאַן זיך געטאָן אַ שמעל אויף די רגלים און אָפּ־
געשטעקט קנשרן צוויי פייערדיקע פעטש. אום ניט צו פאַר
שמערן דעם שבת קודש, האָט רב קנשר שטייל אַ גלעט גע־
מאָן די באָרד און געלאָסן זיך אָפּגערופּן : סטייטש, רבקהלע,
ווי קומט אַ פּאַטש צו גוט־שבת? ... פון דאָן איז אַוועק אין
פּרם ומדי דאָס ווערטל : „ווי קומט אַ פּאַטש צו גוט־
שבת“...

אחשוורוש :

(גענעצט) ע... ווייס איך וואָס... לייען עפעס אַנדערש...

מזומן:

מאָכט צייכנס צו מזומנען) אי אַ, מזומן, אי אַ! ...

מזומן:

אַ, וואָס? ...

מזומן:

אי אַ, צדיק, צדיק! ...

מזומן:

(פאַרשטייט ניט, קוועטשט מיט די באַרקעס, ליוענט וויטער)
אין כּרד שניפיבאַן האָט דער רופּא פּיפתא געלאָזט אויסרושן
דורך אַ קול־קורא. אַז ער האָט דערפונדן אַ מיטל צו מאַכן
קינדער אָן ווייבער, דורך בלויווער מעדיצין. זיינען אַלע וויי-
בער פון שניפיבאַן געוואָרן מלא רציחה אויפן רופּא אין
האַבן אים פאַרקלאַנגט ווי אַ מכשף און פּיפתא האָט נעבעך
אויסגעהויכט זיין כשרע נשמה אויפן שייטערהויפן... (אלע
לאַבן)

אחשורוש:

רעכט אויף אים! ... הויב זיך ניט אָן מיט ווייבער! ...

מזומן:

נאָך, אדוני מלך? ...

מזומן:

וּרוואָס דען? ... גיגעווים! ... (ווינקט צו אים) צדיק, צדיק
— פּויערשער קאַפּ! ...

מזומן:

(פאַרשטייט ניט, ליוענט) אַ מעשה האָט זיך געטראָפּן אין
היאָן...

מזומן כּפּרתי:

(לויפן צו צו אים, רייסן אַרויס דעם ספר און הויבן אָן גיך
צו בלעטערן) האָט זיך געטראָפּן... (ממוכן געפינט, גיט כּפּרתי
ליוענען).

כּפּרתי:

אין שושן הבירה... בימי אחשורוש, אין די טעג פון סיניג
אחשורוש, ירום הודו, האָבן צוויי קיניגלעכע קאַמערדינער,
בנתנא און תרש, געוואַלט אויסשטרעקן אַ האַנט אויפן מלך

און אים טאָן פאַרסמען. איז די זאך דערוואַס געוואָרן צום
יידל מרדכי בן יאיר, האָט ער גלייך אַ ווונק געטאָן וווּ עס
באַדאַרף צו זיין און אָנגעזאָגט אין די הויכע פענצטער. איז
די זאך געוואָרן נאָכגעזוכט און אויסגעפונען פאַר ריכטיק.
די צוויי בוגדים האָט מען אויפגעהאַנגען אויף אַ בוים און
דער מלך אַחשוּרוש איז ניצול געוואָרן...

אחשוּרוש :

אוי, ס'איז מיר שלאָף! ...! (חלשט)

ממוכן :

אדוני מלך! ...!

מזומן :

פאָטערקויניג! ...!

כפרתי :

גיסט אים אַרײַן אַ ביסל שפּיריטעס! ...! (מינטערן אַחשוּרושן)

אחשוּרוש :

(עפנט די אויגן) שוין פאַרביי... ע... שוין בעסער... ממוכן! ...!

ממוכן :

וורוואָס, אדוני מלך? ...!

אחשוּרוש :

אַ שנאַפּס! (טרינקט) זיינען זיי טאַקע אויף אַן אמת אויב־
געהאַנגען געוואָרן? ...!

ממוכן :

ווי דו זעסט מיך אַ לעבעדיקן...

כפרתי :

מרדכי הצדיק האָט דיך מיצל געווען פון אַ זיכערן טויט.

אחשוּרוש :

ע... וואָס פאַר אַ שכר האָט מרדכי דערפאַר באַקומען? ...!

ממוכן :

גראַדניט, אדוני מלך

מזומן :

אפילו ניט קיין שטיקל כבוד

כפרתי:

המן האט ניט געלאָזן.

אה שורוש:

ע...אן עוולה! ... כבוד דאָרף ער קריגן!...

שוועלהיטער:

(קומט אַרײַן) אדוני מלך, פרינץ המן וויל דיך זען.

אה שורוש:

זאָל ער אַרײַנקומען (שוועלהיטער אַרויס)

ממוכן:

אדוני מלך, אויב דיר איז וווילגעפעלן, זאָל המן אליין זאָגן, וואָס פאַר אַ שכר עס קומט מרדכין. איך וועל אים פרעגן.

אה שורוש:

ע... פרעג, ממוכן...

המן:

(קומט אַרײַן) זיי געגריסט, פאַטער־קיניג!...

אה שורוש:

זיי געגריסט, בן המרתא!...

המן:

איך האָב צו דיר אַ בקשה, אַדוני מלך. איך האָב באַפּוילן צו פאַרטיליקן אין דריי טעג אַרום אַלע יידן פון פרס ומדי. אָבער עס געפינט זיך אין שישן אַ ייד אַ מורד, וואָס וויל זיך ניט בוקן צו מיר און וואָס מוז גלייך אויפגעהאָנגען ווערן. עס איז שוין אפילו גרייט פאַר אים די תליה.

ממוכן:

לִפְּאָז דײַן בקשה אויף אַ ורוויילע שפעטער, פרינץ המן. דער קיניג וויל מיט דיר זיך אַן עצה האַלטן. דו ביסט דאָך שני למלך...

ממוכן:

דער קליגסטער פון אַלע האַרן פון פרס ומדי...

כפרתי:

האָסט דאָך מער עשירות און מער כבוד, ווי אַלע...

ממוכן :

איז זינאג זשע, המן, וו-וואָס דאַרף מען טאָן מיט אַ מרמאָ, וואָס דער מלך וויל אים אָנטאָן כבוד? ...

המן :

וואָס דער מלך וויל אים אָנטאָן כבוד? ... (בלאָזט זיך גדלות-דיק צופרידן)

אהשורוש :

ע.. יאָ, המן... זאָג! ...

המן :

אָנטאָן נאָך כבוד? ...

ממוכן :

אָנטאָן כבוד.

המן :

אַ מאַן, וואָס דער מלך וויל אים אָנטאָן כבוד — זאָל מען ברענגען אַ מלכותדיק קלייד, וואָס דער מלך האָט זיך דערין געקליידט, און אַ פערד, וואָס דער מלך האָט אויף אים גע-ריטן, און מען זאָל געבן דאָס קלייד און דעם פערד אויף די הענט פון איינעם פון די האַרן פון מלך, פון די אַדל-לייט, און מען זאָל אָנקליידן דעם מאַן, וואָס דער מלך וויל אים אָנטאָן כבוד, און מען זאָל אים מאַכן רייטן אויפן פערד דורך דער ברייטסטער גאַס פון שטאָט און אויסרופן פאַר אים: אַזוי ווערט געטאָן צו דעם מאַן, וואָס דער מלך וויל אים אָנטאָן כבוד! ...

ממוכן :

אויב אַזוי, פֿפֿריניג המן, זיי מוחל און נעם דאָס קללייד און דעם פערד, אַזוי ווי דו האָסט געהייסן, און טו אַזוי צו מרדכי הצדיק... ורווייל אים וויל דאָס דער פאַטער-קיניג אָנטאָן כבוד...

אהשורוש :

ע... יאָ, יאָ...

המן :

אַרוני מלך — וואָס הייסט? ...! איך? ...! מרדכי דעם יידל? ...! איך — פריניג המן? ...!

אחשורוש:

ע... אזוי איז מיין פארלאנג...

מזומן:

רופט אריין מרדכי!

המן:

אָבער, אדוני מלך, זאָג אליין! ...טו אַ טראַכט, אויב מעגלעך! ...
וואָס פאַר אַ פנים וועט עס האָבן? ... דער שני למלך פון פרס
ומדי און — מאָרדקע דער לאַנד-שרכן? ...!

ממזכין מזומן כפרתי:

טו דעם ווילן פון אלמעכטיקן אחשורוש! ...

אחשורוש:

ע... יאָ... טו מיין מעכטיקן ווילן... (מרדכי קומט אריין)

מזומן:

מרדכי בן יאיר, פאר דעם, וואָס דו האָסט מציל געווען פון
טויט אונדזער ליבן פאָטער-קיניג, וועט דיך איצטער, פאר
אַ שבת, פרייגן המן אָנקליידן אין אַ קיניגלעכן קלייד און
אַרומפירן רייטנדיק אויפן קיניגלעכן פערד, איבער די הויפט-
גאַסן פון שושן הבירה...

אחשורוש:

יאָ, מרדכי...

מרדכי:

אדוני מלך, כ'וואָלט גריילעך באַשטאַנען דו זאָלסט, פאר מיין
טרהה, בעסער טאָן טובות פאר יידן. נאָר מילא, זאָנסט כבוד,
זאָל זיין כבוד. איין גאָט אין הימל ווייסט, אַז מרדכי בן יאיר
איז ניט קיין כבוד-זוכער, נאָר ווידער אַ מאָל — אַז דיר איז
ליב, איז מיר נוחה.

ממזכין:

המן, קקלייד אָן מרדכי אין די בגדי מלכות! ...

מרדכי:

אנו, המן, דערלאנג די שבתדיקע קאפאָטע פון מלך אחשורוש...

המן:

(טוט אָן מרדכי) פריי זיך ניט, מאָטיע, ס'איז שוין גרייט
פאר דיר די תליה! ...

מרדכי:

א סברה, אז דו גאָר וועכט קריגן די עליה...

המן:

דאָס שטריקל וועט דיך ניט מיידן, כ'בין דיר ערוב!...

מרדכי:

נו, נו — ניע קריטשי האָפּ, רב קרוב...

אהשורוש:

ברענגט אַרײַן מיין קיניגלעכן פּערד! (מען פירט אַרײַן דעם פּערד) המן, ע... העלף מרדכי זיך זעצן אויפן פּערד...

(המן פירט צו מרדכי צום פּערד, וויל אים אַרױפּזעצן; דער פּערד רױסט זיך אַרױס און לױפט צו צו אַחשורושן)

אהשורוש:

וואָס איז, סוסי?...

פּערד:

(שטעלט זיך אויף די קני פאַר אַחשורושן און זױנגט)

אדוני מלך, איך טו צו דיר זיך בוקן

ווער וועט היינט רייטן אויף מיין גילדערנעם רוקן?

אהשורוש:

פּערדל, דו פּערדל, סוסל דו מיין

מרדכי הצדיק וועט היינט דיין רייטער זיין

פּערד:

אדוני מלך, איך טו ביי דיר זיך בעטן

ווער וועט, ווי אַ שמייסער, נעבן מיר צופוסנס טרעטן?

אהשורוש:

פּערדל, דו פּערדל, סוסל דו מיין

המן הרשע וועט היינט דיין שמייסער זיין

פּערד:

אדוני מלך, איך קאָן דאָס מיר ניט גלויבן

פאַרוואָס איבערן אַריער דאָס יידל היינט דערהויבן?

אהשורוש:

סוסל דו סוסל, גענוג שוין צו פּרעגן

ס'פאַסט ניט פאַר אַ פּערדל צו פאַרשטײַן גאָטס וועגן

אלע:

ס'פאסט ניט פאר א פערדל צו פארשטיין גאטס וועגן

אהשורוש:

נעם ארויף מרדכי'ן אויף דיין רוקן, סוס! ...

פערד:

איך הער און געהאָרד, אדוני מלך... (מרדכי, המן און דער פערד גייען ארויס)

אהשורוש:

העראלד! ...

העראלד:

(קומט אריין) וואָס פאַרלאַנגסטו, אַלמעכטיקער אַהשורוש? ...
ביז אַ האַלבע מדינה וועט דיר געמאָן ווערן! ...

אהשורוש:

ע... רוף אריין די הויפטגאס פון שושן הכירה. כ'בין אויך
א בעלן צו זען די שפיל...

העראלד:

אטא שוין, מאַיעסטעט! ...

(זינגט) אריין, אריין, אריין, אריין

הויפטגאס פון שושן, דו מיין! ...

כאַר:

טראַלאַ-לאַ-לאַ! ... טראַלאַ-לאַ-לאַ! ...

(ס'קומען אריין מענער און פרויען, שמעלן זיך אויס אין צוויי רייען. צווישן זיי באַווייזט זיך המן, פירנדיק דעם פערד פארן צוים; מרדכי, אויפן פערד, באַגריסט זיך האַפּערדיק מיטן עולם)

המן:

אַט אַזוי ווערט געמאָן צו דעם מאָן, וואָס דער מלך וויל אים
כבוד אַנטאָן! ...
אַט אַזוי ווערט געמאָן צו דעם מאָן, וואָס דער מלך וויל אים
כבוד אַנטאָן! ...

שמי מען:

— קוק נאָר אָן דעם שטאַל-יונג! ...

— זע נאָר דעם שמיסער! ...

— העלדישער, המן, העלדישער! ...
— האלט ניט אזוי דעם קאפ געבויגן! ...

ה מן :

אָט אזוי ווערט געטאָן צו דעם מאָן, וואָס דער מלך וויל אים
כבוד אָנטאָן! ...
אָט אזוי ווערט געטאָן צו דעם מאָן, וואָס דער מלך וויל אים
כבוד אָנטאָן! ...

(מרדכי באַגריסט זיך כסדר מיטן עולם; געשרויען, פייפעריוען)

א ל ע :

(זינגען) מרדכי הצדיק רייט אויפן פערד
המן הרשע וועט גיין אין דר/ערד...
(מוזיק שפילט)

פ א ר ה א נ ג

פערטער אקט

הער אָלד :

(פארן פארהאנג) ויהי... און ס'איז געווען... און ווי דער מלך האָט זיך אומגעקערט אין הויז פון דעם וויין-מאָלצייט, ערשט המן ליגט אַנידערגעפאלן אויף דעם לען-בעטל, וואָס אסתר איז דערויף. האָט דער מלך געזאָגט: נאָך באַצווינגען די מלכה ביי מיר אין הויז? !... און ווי דאָס וואָרט איז אַרויס פון מלכים מויל, אַזוי האָט מען צוגעדעקט המנס פנים. איז וועל איך אייך איצט... (קוקט זיך איין פאַרווונדערט, באַמערקט ווי פון לינקס קומען אַן אין איין אַטעם, אָבער קוים שלעפנדיק די פיס, צוויי מלחמה-לויט) זעט נאָר, זעט — פּעלדמאַרשאַל מרסנא, יעדנעראַל פּרסנא! ... וואָרט אַ וויילע, ווּוהין לויפט איר אַזוי, חשובע גבורים? ...

מ ר ס נ א :

צום קיניג אהשורוש! ...

פ ר ס נ א :

גלייך צום קיניג אהשורוש! ...

מ ר ס נ א :

מיר גייען אים זאָגן...

פ ר ס נ א :

מיר גייען פאַר אים קלאָגן...

ב י י ד ע :

וויי וויי — אומגעקומען אונדזער העלדישע ארמיי! ... (ווינען)

הער אָלד :

סטייטש, נאָך אַזוי פיל נצחונות? ! ...

מ ר ס נ א :

(ווינענדיק) ס'איז גענאָנגען אַ שניי — וויי, וויי! ...

פ ר ס נ א :

(ווינענדיק) ס'האָט גענומען אַ פּראָסט — און ניט אָפּגעלאָזט! ...

מ ר ס נ א :

ס'איז געווען אַ ווינטער-יעדנעראַל

פ ר ס נ א :

אז ס'זאָל פלאַצן אים די גאַל!

ב י י ד ע :

וויי וויי, ניטאָ שוין אונדזער רומפולע אַרמיי! ... (רויסן זיך
די האָר פון קאַפּ)

ה ע ר אַ ל ד :

זאָגט מיר, צווישן אונדז וועט עס בלייבן, אפשר שלעכט זיך
געשלאָגן צולעצט?

ב י י ד ע :

(כאַפּן אַרויס די שווערדן) ביי גאַט! ...

מ ר ס נ א :

די פעלדמאַרשאַלן! ...

פ ר ס נ א :

די יעדנעראַלן! ...

ב י י ד ע :

האַבן זיך געשלאָגן ווי די לייבן! ...

מ מ ו כ נ , מ ז מ מן כ פ ר ת י :

(רוקן פלוצלונג אַרויס דעם קאַפּ פון הינטערן פאַרהאַנג און זינגען)
פעלדמאַרשאַלן, יעדנעראַלן
זיך דערשראָקן, אומגעפאַלן ...
נעבעך גלייך ביים ערשטן שאָם
זיך צעקלאַפט די נאָז ... (די קעפּ פאַרשווינדן)

ה ע ר אַ ל ד :

נו, און די זעלנער? ...

מ ר ס נ א , פ ר ס נ א :

אויסגעשאַכטן ווי די הענער ...

מ ר ס נ א :

שולדיק אין אַלץ איז המן!

פ ר ס נ א :

אַלץ איז שולדיק דער אַנגי!

מ ר ס נ א :

צו וואָס איז המן געקראַכן קיין גריכנלאַנד? ...!

פ ר ס נ א :

אויף וואָס פאַר אַ כּפּוּרֹת דאַרפֿן מיר גריכנלאַנד ? ...!

מ ר ס נ א :

די רעשטלעך פֿון אונדזערע רומפּולע היילות קערן זיך צוריק...

פ ר ס נ א :

בחרפה, מיט אַראָפֿגעלאָזטע קעפּ...

מ מ ז מ ן כ פ ר ת י :

(רוקן ארויס די קעפּ, ווי פּריער און זינגען)

פעלדמאַרשאַלן, יעדנעראַלן

זיך דערשראָקן, אומגעפּאַלן...

שנעלער ווי אַ פּייל פֿון בויגן

אַפֿגעצויגן... (די קעפּ פּאַרשווינדן)

ה ע ר אַ ל ד :

זאָרגט ניט, חשובֿע גבורים. המן וועט אינגיכן האָבן אַ
שוואַרצן סוף. עס שטייט שוין אפילו פאַר אים אָנגעגרייט אַ
תּלית. אין אַט דעם אַקט וועט אים מרדכי אַנידערלייגן, דעם
פּורכטבאַר גרויסן העלד.

מ ר ס נ א פ ר ס נ א :

ווער איז דאָס מרדכי ? ...

ה ע ר אַ ל ד :

איר ווייסט ניט, ווער מרדכי הצדיק איז ? ... גויעשע קעפּ,
נעבעך, די מגילה ניט געלייענט. איר קאָנט זיך אויף אים
פּאַרלאָזן, נשקשה... גלייך, ווי די זון וועט פּאַרגיין, זאָלט איר
אַלע זעלנער אייערע פּאַרזאַמלען פאַר דער מלכהס פּאַלאַץ.
פּריער אָבער נעמט צו דאָס גאַנצע געווער ביי המנס פּייל־
טרענער. גייט בשלום, גבורים פֿון פרס ומדי. דאָס פּובליקום
ווערט אומגעדולדיק. איך דאַרף אויפהויבן דעם פּאַרהאַנג.
(מרסנא און פרסנא גויען אַרויס)

איז וועל איך אייך איצט, מיינע דאַמען און קאוואַלירן

צו המנס שוואַרצן סוף טאָן פירן

(זינגט) אַרײַן, אַרײַן, אַרײַן, אַרײַן

המנס שוואַרצער סוף, דו מײַן ! ...

אַרײַן, אַרײַן, אַרײַן, אַרײַן

המנס שוואַרצער סוף, דו מײַן ! ...

(עס הויבט זיך אויף דער פּאַרהאַנג. אַ זאל אין קיניגלעכן פּאַלאַץ.)

דער שטערנזעער קוקט אויפן הימל דורך זיינע מכשירים. המן
שפאנט ארום, אומגעדולדיק)

המן:

זוך, שטערנזעער! ... זוך אין אלע זיבן הימלען, אין אלע
צוועלף מזלות, אין אלע הונדערט צוואנציק געצעלטן! ... נו,
וואס זעסטו? ... (דער שטערנזעער ענטפערט ניט) פארוואס ענט-
פערסטו ניט, שטערנזעער? ...

שטערנזעער:

די שטערנס שווינגן, מיין האר.

המן:

זאג אָפֿן, האָב קיין מורא ניט — איז דאָס ניט אַמאָל אַ
סימן אויף טרויער און מפלות? ...

שטערנזעער:

ס'קאָן זיין, מיין האר. אבער גיכער איז דאס אַ סימן, אַז
ס'זעט גיין רעגן. דער הימל איז פארוואַלקנט.

המן:

פארטרייב די וואַלקן! ...!

שטערנזעער:

איך וועל פרווון, פרינץ המן. (אויף גיך) ווינטן קאלטע,
ווינטן הייסע, ווינטן גוטע, ווינטן ביזע — צעזייט, צע-
שפרייט, די כמארעס די בלויע, די כמארעס די גרויע, דעם
וואַלקן דעם שיטערן, די שוואַרצע געוויטערן, אויף וויסמע
פעלדער, אויף וויסמע וועלדער, אויף שטיינער, אויף ביינער,
טפן, טפן! ... (שפייט בלאַזט)

המן:

נו?

שטערנזעער:

פארטריבן אַ וואַלקן.

המן:

איז וואָס זעסטו? ...

שטערנזעער:

גארניט, מיין האר. ס'איז אנגעקומען אַ צווייטער.

ה מן :

לעכער אים דורך מיט דיין בליק! איך באפעל!

שטערנזעער :

איך געהאָרד, פרינץ המן. (קוקט אנגעשטרענגט, קרעכצט, ווישט דעם שווייס)

ה מן :

זעסט? ...

שטערנזעער :

יא, מיין האר. איך זע דעם אַריאָן־שטערן. ער איז בלייך און פינקלט קוים.

ה מן :

אין וועלכן מזל ליגט ער? ...

שטערנזעער :

אין מזל פון דער יונגפרוי.

ה מן :

וואס באטייט עס, שטערנזעער? ...

שטערנזעער :

דו ווייסט דאָך, מיין האר. די יונגפרוי ברענגט תמיד הארצ־וויטיק און צרות...

ה מן :

זוך נאָך, שטערנזעער, אום גאָטעס ווילן, זוך גוט! באַקום אַ תשובה פון די הימלען! זעקס הונדערט שיפן זיינען אָפֿ־געפארן צו די ברעגעס פון גריכנלאַנד. אַכט הונדערט טויזנט מלחמה־לייט האָבן, ווי אַ שטורעם, זיך אַ לאָז געמאָן אויפן לאַנד פון די יוונים. איז וואָס פּלוצלונג געשען? ... פאַר־וואָס קומט ניט מער קיין איין שליח? ...! שטערנזעער, וואָס זאָגן די שטערנס? ...

שטערנזעער :

דער הימל איז פינצטער, מיין האר.

ה מן :

(פול מיט פחד) פינצטער? ...!

שטערנזעער :

שטאָק פינצטער.

ה מן :

איז אפשר וועסטו לייענען אין די שמריכן פון מיין האַנט? ...

שטערנזעער :

די אויגן זיינען מיר שוואַך, מיין האַר.

המן :

רייך! איך הייס!

שטערנזעער :

(קוקט אַרױן אין המנס האַנט) עס דראָט דיר אַ סכנה, פּרינץ
המן.

המן :

מצד וועמען?

שטערנזעער :

אַ פּרוי... אַ יודישקע... און אפשר אַן אַרײערין... אַלץ פּלאַנ-
טערט זיך...

המן :

וועל איך ניצול ווערן?...

שטערנזעער :

איך זע מער גארניט.

המן :

באַמי זיך. קריגסט צען גילדערנע דוקאַטן!

שטערנזעער :

אומזיסטע מי. אַלץ איז שוואַרץ. פאַרצײ, מיין האַר. אַלץ
איז שוואַרץ, שוואַרץ... (גױט אַרױס)

המן :

(אַלױן) דער הימל איז פינצטער... די שטריכן פון מיין האַנט
ווערן שוואַרץ... איך בין פאַרלוירן... דער שטערנזעער האָט
געזען מיין שוואַרצן סוף... (פּוױזע; פּלוצלונג שטאַרק) ניין,
המן בן המדתא געהערט ניט צו די, וואָס גיבן זיך אונטער!...
איך האָב געזען שוין, וואָס פאַר אַ ממשות עס האָבן נביאות
פון שטערנזעער... גריכנלאַנד וועט ווערן באַזיגט! איך וועל
קיין חיילות ניט זשאַלעווען. פון די יידן בין איך שוין אויך
באַלד פּטור! און די קיניגלעכע אָפּאָזיציע — זי האָט גע-
וואָלט מלחמה מיט מיר, וועט זי האָבן מלחמה! איך האָב
ניט מורא. די מלכה איז מיט מיר. (רופט) העראַלד!...

העראַלד :

(קומט אַרױן) וואָס פאַרלאַנגסטו, קאַלעגע המן?...

המן :

רוף, זיי מוחל, אריין אהער דער מלכהס פאלאץ. איך בין
פארבעטן צום וויין-מאלצייט. וועסט אינגיכן הערן גוטע ניס
וועגן המנען...

הער אַלד :

אלעוואי, וואָס גיכער! ... שא, יאָ — אַ טובה פאר אַ טובה.
באהאַלט פאר מיר אַ שטיקל פון דעם שטריק, וואָס מען וועט
דיך אויף אים הענגען...

המן :

גלויבסט טאקע אין אַזעלכע זאכאָבאָנעס? ...!

הער אַלד :

איך ווייס? ... מען זאגט — ס'איז מולדיק. אָפגעמאַכט? ...

המן :

אָפגעמאַכט. (גייט אַרויס)

הער אַלד :

(הויבט אָן זינגען) אַריין, אַריין, אַריין...

שמערנזעער :

(רוקט אַריין דעם קאַפּ) פסט! ... פסט, קאַלעגע העראַלד! ...!

הער אַלד :

וואס איז, קאַלעגע שמערנזעער? ...

שמערנזעער :

(שטייל) טרעט מיר אָפּ אַ חלק שטריק. איך ברויך עס נוי
טיק צום פאַך. וועגן מקה וועט מען דורכקומען...

הער אַלד :

(שאַרף) ניין!

שמערנזעער :

פאַרוואָס — ניין? ...

הער אַלד :

ווייל איך האָב ניט ליב, אַז דער לעמפערט און דער פייִלך
טרעגער זיינען משרתים ביי המן הרשע.

שמערנזעער :

וואָס רעדסטו, קאַלעגע העראַלד? ...! דו ווייסט גארניט? ...!
(שטיילער) איך בין דאָך אַריבער צו דער אָפּאָזיציע! ...! דאָס
מזלע דרייט זיך, דרייט זיך שנעל... און ווער ס'איז ניט קיין

שוטה — דרייט זיך מיט. פרנסה, טייערער קאלעגע, דאָס
שטיקעלע פרנסה! ... (לאַכט, פאַרשווינדט)

ה ע ר אַ ל ד :

(צײַט מיט די אַקסלען, זינגט) אַרײַן, אַרײַן, אַרײַן, אַרײַן
אסתּרס פּאַלאַץ, דו מיין! ...

א ס ת ר :

(קומט אַרײַן אין איר פּאַלאַץ) ווי שטאַרק עס קלאַפט מיין
האַרץ! ... צי וועל איך מצליח זיין און ראַטעווען דאָס לעבן
פון מינע ברודער? ...

ד י נ ס ט :

(אַרײַן) פּרינץ המן איז געקומען.

א ס ת ר :

בעט אַרײַנגיין. (דינסט ארויס ; המן קומט גלייך אַרײַן)

ה מ ן :

מלכה אסתּר! ...

א ס ת ר :

פּרינץ המן...

ה מ ן :

היינט איז דער גליקלעכסטער טאָג אין מיין לעבן! ...

א ס ת ר :

באמת? ...

ה מ ן :

האסט באַוויליקט צו נעמען מיך פאַר דיין שקלאַף.

א ס ת ר :

זאגסט שקלאַף און טראַכסט — האַר...

ה מ ן :

איך האָב דיך ליב, מלכה אסתּר! ... זאָג: אויב איך וואָלט
געדאַרפט דיין הילף, וואָלסטו זי מיר געגעבן? ...

א ס ת ר :

מיין הילף? ... צו וואָס? ...

ה מ ן :

מײַנע שונאים האָבן אויפגעהויבן דעם קאַפּ אין נאַנצן לאַנד.
דער אַדלער האָט בלוז איין נאַגל זיך צעקלאַפט — און שוין

פליט דער ראָב זיך קרוינען פארן מלך פון די פויגלען. איך
וועל ועס מער ניט דולדן! היינט ביינאכט וועט אויסגע-
ווארצלט ווערן די קיניגלעכע אָפּאָזיציע און איבערמאָרדן וועט
לסוף פארשווינדן דער שורש פון אַלדאָס בייז — די יידן.
דער ערשטער וועט ווערן אויפגעהאנגען מרדכי בן יאיר. נאָך
היינט וועט ער הענגען.

אסתר:

וועסט דאָס ניט טאָן!

המן:

און פארוואָס, אַשטויגער? ...

אסתר:

ווייל איך בעט דיך, פריניץ המן...

המן:

דו בעטסט מיך... קאן איך אפשר וויסן, פארוואָס דו בעטסט
אַזוי, מלכה אסתר? ...

אסתר:

ווייל...

המן:

וואָס איז דיינער מרדכי? ...!

אסתר:

ער איז... ער איז...

המן:

זאָג וואָס! ...

אסתר:

מיין שדכן...

המן:

נו, נאָך אַ שדכן זיצט מען ניט קיין שבעה... (ווייל זי אַרומ-
נעמען)

אסתר:

ריר זיך ניט צו צו מיר! ...

המן:

אַזוי גאָר? ...! הער מיך אויס, מלכה אסתר. מיינע קלוגע

לויט האָבן מיר דערטראַגן, אַז מרדכי בן יאיר איז ביי דין
אַן אפּטער גאַסט. מען רעדט אפּילו, אַז ער איז דין גע
ליבטער.

אסתר:

ס'איז אַ ליגן! איך שווער דיר!

המן:

כ'ווייל דיר גלויבן. אבער אויב דו זאָנסט אמת, בעט איך
דיך, דו זאָלסט מער מרדכים נארען ניט דערמאנען.

אסתר:

אויב דו זאָנסט מיר צו...

המן:

גענוג, אסתר! מרדכי וועט שטאַרבן און דיר גייט ועס ניט אן...
ביסט מיינע, אסתר המלכה, מיינע און מער קיינעמס ניט!...
(נעמט זי אַרום)

אסתר:

לאָז מיך!... (רויסט זיך פון אים)

המן:

(האַלט זי מיט געוואָלד) איך בין פרינץ המן, אסתר!...
הערסט? ... פרינץ המן! ... פאר מיין ווילן בוינט מען זיך,
ווי זאָנגען פאַרן ווינט. האסט מיך גערופן היינט. איך בין
געקומען אויף דיין רוף. וועסט מיינע זיין, פאַרשטייסט? ...
מיט פרינץ המנען שפּילט זיך קיינער ניט, אפּילו ניט די
מלכה פון פרס ומדי... (קושט זי)

אסתר:

(ווערט זיך, שרייט) ניין, ניין! ... איך וויל ניט! ...

המן:

דו ווילסט, וויל איך וויל! ... ווער זיך ניט, אסתר, ווער
זיך ניט, זאָג איך! ... ווער זיך ניט, דו מאַכסט מיך ווילד...
אסתר! ... אסתר! ... (טוט זי א הויב אויף און אַ שליידער
אויפן לען-בעט)

אסתר:

(שרייט) לאָז מיך! ... אוועק! ... לאָז מיך! ...

מרדכי:

(לויפט פלוצלונג אַרײַן; נאָך אים אַחשוּרוש, און די בעלי-יועצים)

געוואלד, געוואלד! ... המן וויל באצווינגען די מלכה! ... גע-
וואלד! ... (המן ווארפט זיך אויף אים)

אה שורש:

(ווי א געלוימטער) וואָס... ע... וואָס טוט זיך דאָ? ...

מרדכי:

געוואלד, געוואלד! ... המן וויל הערהרגענען מרדכי הצדיק! ...
דינער, שוועלהימער! ... (געפעכט צווישן מרדכי און המנען)

בעלי-יועצים:

געוואלד! ... געוואלד! ... (דינער לויפן אריין, כאפן המנען)

מרדכי:

בינדט אים די ידים מיט א פעסטן צוקער-שנירל! ...

המן:

ווארט, ווארט, מיינע פייולנטהעגער וועלן נאר אנקומען...

מרדכי:

קאנסט זיך אויסווארטן אויף דיינע פייולנטהעגער. זיי האָבן
זיך אלע איבערגעגעבן דער ארמיי, וואָס איז געקומען פון
גריכנלאַנד.

המן:

וויי וויי, פאַרשפּילט די ליכטיקע שוין! ...

מרדכי:

ווער עם גראבט א גרוב פאר יענעם, פאלט אליין אריין...

אה שורש:

(שטויט געבן אסתרן, וואָס וויינט) מיינ ענגל, מיינ שאַץ! ...
וויין ניט, וויין ניט, איך וועל עם ניט אויסהאלטן! ... (כלי-
פעט) ער האָט דיר שלעכטס געטאן, דער רשע? ...

אסתר:

א, פאַטער-קיניג...

אה שורש:

דינער, פאַרהעקט המנס פנים! ... ס'איז שוין נאָך אים! ...
מרדכי הצדיק, איין מאָל האסטו מיך שוין מציל געווען פון
מויט. איצט... ע... ראַטעוועסט דו מיר א צווייטן מאָל דאָס
לעבן... מער נאָך, ווי דאָס לעבן... בעל-יועצים! ...

בעלי-יועצים:

וואס איז, אלמעכטיקער אחשוורש? ...

אחשוורש:

הופט אריין די הויפלייט מיינע און די שוועלהימער! ... און זאָל מען משפטן! ... (עס קומען אריין הויפלייט און שוועל-הימער) בעל-יועצים, הויפלייט און שוועלהימער מיינע! ... אייער אלמעכטיקער קיניג אחשוורש ירום הודו איז ניצול געוואָרן פון אַ גרויס געפאַר. יע... איך וויל, איר זאָלט משפטן לויט די דינים פון פרס ומדי. האר קענצלער, פרעג די צוויי קשיות! ...

ממוכן:

(מיט אַ ניגון) וואס דאַרף גיגעטאן ווערן צו אַ מאַן, ורוואָס האָט אומגעבראַכט זיבן הונדערט פּופּציק טויזנט זין פון פרס ומדי און וואָס האָט געוואָלט באַצוווינגען די מלכה אין מלכס הויז? ...

מזומן:

אַזאַ מאַן דאַרף ווערן אויפגעהאנגען!

כפרתי:

אויף אַ תליה פון פופּצן איילן די הויך!

אלע:

אמת! ... אמת וישר! ...

ממוכן:

וואָס דאַרף גיגעטאן ווערן צו אַ מאַן, ורוואָס האָט צוויי מאָל מ'מציל געווען דעם קיניג פון טויט און וואָס האָט גיגעראַטעוועט די מ-מלכה אין מלכס הויז?

מזומן:

דער שטול פון אַזאַ מאַן דאַרף אויפגעהויבן ווערן העכער פון די שטולן פון אַלע האַרן פון דער מדינה! ...

כפרתי:

דער פאטער-קיניג דאַרף אים דערנענטערן צו זיך און אים מאַכן פאַר שני מלך!

אלע:

אמת! ... אמת וישר! ...

ממוכן:

דער רשע — דאָס איז המן...

אלע:

אויף דער תליה המנען!...

ממוכן:

דער צדיק — דאָס איז מרדכי...

אלע:

אין תכלת, אין תכלת מרדכי! ... (מרדכי טוט מען אן אין תכלת)

אחשורוש:

פון היינט אויף ווייטער, מרדכי בן יאיר, ביסטו מוין שני למלך. שוועהייטער, נעמט אַראָפּ פון המנס האַנט מיין זיגל-רינג און טוט אים אן מרדכי! (מען גויט צו אַראָפּנעמען דעם זיגלרינג ביי המנען; ער טוט אַ ברום, ווי אַ לויב; געלעכטער)

אסתר:

(ווייזנדיק אויף המנען) און צו אזא מאן, פאטער־קיניג, צו אזא צורר און פיינט, האסטו מיך פארקויפט, אויף אומ-ברענגען, הרגענען און פארטיליקן — מיך און מיין פאָלק?...

אחשורוש:

דיך און דיין פאָלק?...

אסתר:

יא, פאטער־קיניג, מיך און מיין פאָלק. אסתר המלכה איז אַ יידיש קינד!

אלע:

א! א! א!...

אסתר:

און דער שני למלך מרדכי הצדיק איז מיין לייבלעכער פעטער.

אלע:

א! א! א!...

מרדכי:

פאר דייע איצטיקע רייד, אסתר המלכה, וועסטו, ביז לעולם ועד, ווערן פאר א משל געשמעלט פאר אַלע יידישע מעכטער פון גאר דער וועלט...

ממוכן :

מרדכי, אפשר קאנאסטו מיך אויך פאר א משל שמעלן? ...
מיין דזיידע איז אויך געווען א ייד...

מזומן :

מיין עלטער-זיידע! ...!

כפרתי :

מיין באָבע! ...!

שטימען :

— מיין טאטע! ...!

— מיין מאַמע! ...!

— מיין עלטער-באבע! ...!

— מיין עלטער-זיידע! ...!

— מיין שוויגער! ...!

— מיין ווייב! ...!

— מיין פעטער! ...!

— מיין מומע! ...!

אחשוּרוש :

וואָס דאַרפט איר מער? ... מיין אייגענע כאַבע איז אויך,
זאָגט מען, געווען א האַלבע יידישקע! ...!

אלע :

א! א! א! ...!

המן :

וויי וויי, צווישן וועמען איך בין דאָ אַריינגעפאלן! ... מרדכי
הצדיק, אויב איך בין שוין יא צווישן יידן, וויל איך כאַטש
שטאַרבן מיט וידוי... אפשר וועל איך אויף יענער וועלט ניט
כאַפן אזא פסק, ווי אויף דער וועלט! ... זאָג מיט מיר וידוי,
מרדכי בן יאיר! ...!

מרדכי :

ביסט טאקע א פאַרך און א צורר פון יידן, פונדעסטוועגן —
זע מיין גוט האַרץ, כ'וועל דיך שמעלן צופרידן... ווילסט
וידוי, זאָל זיין וידוי... (מיט א ניגון) דו רשע מרושע, דו
פושע ישראל — וואָס האַסטו געטאן אום פסח צום סדר? ...!

המן :

(מיטן זעלבן ניגון) אום פסח צום סדר — האָב איך געפרעסן
ברויט, אין די וואַכעדיקע קליידער...!

אלע:

איי, איי, איי! ...

מרדכי:

דו רשע מרושע, דו פושע ישראל — וואָס האָסטו געמאָן
אום ערב ראש־השנה?

המן:

אום ערב ראש־השנה — האָב איך געזינדיקט מיט אַ וונגע
אלמנה...

אלע:

איי, איי, איי! ...

מרדכי:

דו רשע מרושע, דו פושע ישראל — וואָס האָסטו געמאָן
אום שמחת תורה? ...

המן:

אום שמחת תורה — האָב איך געהייסן ראבעווען יידישע
סחורה...

אלע:

איי, איי, איי! ...

מרדכי:

דו רשע מרושע, דו פושע ישראל — וואָס האָסטו געמאָן
אום פורים צו דער מגילה? ...

המן:

אום פורים צו דער מגילה — האָב איך געוואָלט אומברענגען
די יהודים, די שטילע...

אלע:

רשע! ... רשע! ... חמן הרשע! ... (הינטער דער בינע הויבט זיך
פלוצלונג אויף אַ גרויס געשרוי)

אחשוורוש:

שוועלעהימער, וואָס איז דאָרטן? ...

מרסנא:

(לויפט אַרײַן) אדוני מלך, דיין רומפולע אַרמיי רייסט זיך
אין פּאַלאַץ! דער צאָרן פון די זעלנער איז אומבאַשרייב־
לעך! ...

פ ר ס נ א :

נאך אים) די שווערדן זיינען אנטבלויזט! ... די שמורקאצן
ברענען! ...

ש ו ז ע ל ה י ט ע ר :

(לויפט אריין) עמד גייט, אדונוי מלך! ... מיט שער און אייזן,
מיט נאָל און האַמער, מיט האַקל באַקל מיקל פלעקל! ...

מ ר ד כ י :

וואָס אייגנטלעך פאַרלאַנגט מען דאָרט, מיינע ליבע לייט? ...

א ל ע :

מען זאָל המנען תּכּף פירן צו דער תּלּיה! ...

מ ר ד כ י :

בסך הכל? ... מהיכא-תיתי! ס'זעט זיין אַ קליינע צרה.
נעמט אייך המנען און זאָל ער זיין פאַר אונדז אַלעמען אַ
כּפּרה.

מ מ ו כ ן :

שוועלהיטער, פֿפירט המנען צו דער תּלּיה! ... (די שוועלהיטער
גייען צו צו המנען און ווילן אים נעמען; ער רירט זיך ניט
פון אָרט)

ה ע ר אַ ל ד :

(גייט צו צו אים) קאלעגע המן, זיי מוחל — צום שטריקל...

ה מ ן :

(בייז) ס'ברענט ניט! ... האָסט צייט! ...

ה ע ר אַ ל ד :

וואס רעדסטו, המן? ... ווייסט דאָך, אַז דאָ איז אַלץ אויס.
גערעכנט אויף דער רגע! מוזט תּכּף גיין צו דער תּלּיה.

ה מ ן :

(רויסט זיך אַרויס פון די שוועלהיטער און טוט אַ וואָרף זיין
שווערד אויף דער בינע) ער כאַן אומרים בשבת הגדול! ... ניי
אַליין, אויב דו ווילסט! ... געהערט אַ מעשה? ... וואָס
איז? פאַרוואָס קומט מיר עפעס הענגען — און נאָך אין
מיטן אַקט? ... אפשר שלעכט געשפּילט מיין ראלע, וואָס?!

ה ע ר אַ ל ד :

חלילה, חלילה! ... אבער, טייערער המן, דער עולם חלשט

זיך משמח זיין א ביסעלע און ווי קאָן ביי יידן זיין א רעכטע
שמחה, אויב המן הענגט נאָך ניט אויף דער תליה? ... איך
בעט דיך, טו עם לטובת הכלל! ...

המן:

א, אויב לטובת הכלל — איז עפעס אנדערש! ... (הויבט
אויף די שווערדי, שמעלט זיך צווישן די שוועלהיטער) און זאָלן
זיך יידעלעך פרייען! ... (גייט לאַנגזאַם) זיי געזונט, פאטער
קיניג! ... זיי געזונט און פארציי, אסתר המלכה! ... זייט
געזונט, יידישע קינדער! ... גאָט זאָל געבן אַזא רעכטע המנס
מפלה אויף אלע המנס פון אלע צייטן! ...

אלע:

אמן! ...

שטימען:

— הלך, המן! ... געגאנגען! ...

— א גליקלעכן שליטוועג! ...

(מען פירט אַרויס המנען; הינטער דער בינע ווערט א גרויסער
רעש)

ממוכן:

מרדכי הצדיק, זאָג א פאָר ווערטער צום פאָלק! ...

מוזיק:

רייד, שני למלך! ...

אלע:

דבר, דבר, ראש-המדבר! ...

מרדכי:

(הויבט אן, מעשה רעדנער) פאָלק פון פרס ומדי! ... בירגער
פון שושן הבריה! ... (ס'ווערט שטיל) עם רעדט צו אייך דער
נייער שני למלך, מרדכי הצדיק! ... (אָוואַציעס) מרדכי בן
יאיר, בן שמעי, בן קיש, א מאן פון בנימין! ... (אָוואַציעס)
דעם אלמעכטיקן, גוטן און קלוגן אהשורוש איז ווילגעפעלן
צו שיקן המן הרשע מיטן קאָפּ אין דר'ערד אַרײַן ... (אָוואַ-
ציעס) אַזא סוף מעגן זיך אם ירצה השם אויסריכטן אלע
המנס! ... (אָוואַציעס) פון היינט אָן און ווייטער איז ניטאָ
מער אין פרס ומדי קיין אַרײַע-יהוס! אלע זיינען דיזעלבע
יהסנים — יידן פונקט ווי גוים. (אָוואַציעס) אויב עמיצער
וועט זיך דערוועגן שלעכטס טאָן אַ יהודי, ווי המן האָט

באפוילן, וועט ער דערפאר באצאלן מיט זיין לעבן. (אונז-
 ציעס) איך זאג צו אונדזער העלדישער ארמיי, אז מיר וועלן
 מער קיינמאל ניט פירן קיין מלחמות!... (שטורמישע אונז-
 ציעס; הוראגעשרייען) איך זאג צו עמך, אז אונדזער ליבע
 מדינה וועט ווערן, ווי געווען: א לאנד פון חלב ודבש, פון
 מילך מיט האַניק, פייגן און באַקסערן! (אונזציעס) חיונה
 וועט זיין לרוב!... וויין וועט זיך גיסן פון די פלאַשן, רענד-
 לעך וועלן זיך שיטן אין די מאַשן!... וואָס שייך גוט, וואָס
 שייך וויל? ... נעבראטענע טויבן וועלן פליען אין מויל!
 וואָס שייך גליקלעך, וואָס שייך צופרידן? ... עם וועט זיין
 ששון ביי גוים און שמחה ביי יידן!... (שטורמישע אונזציעס;
 אויסגעשרייען: לאַנג לעבן זאל מרדכי הצדיק!)

מ מ ר כ ן :

אַט דאָס הייסט אַ רראש המדבר!...

מ ר ד כ י :

(ווישט זיך דעם שוויים) קאַלעגע העראָלד!...

ה ע ר אָ ל ד :

וואָס, קאַלעגע שני למלך?...

מ ר ד כ י :

כ'האָב אויסגערעדט שוין, וואָס אין קאָרט... אפשר וואָלסטו
 געגעבן נאָך עמיצן אַ וואָרט?...

ה ע ר אָ ל ד :

גערעכט, מרדכי הצדיק. (רופט אויף) יעמוד החכם הגאון
 הקיניג אחשורוש!...

א ח ש ו ר ו ש :

(זינגט) כ'בין קיניג אחשורוש, אַ טאַטע און אַ פאָטער
 פון המנען דעם רשע קוים געוואָרן פטור

א ל ע :

פון המנען דעם רשע קוים געוואָרן פטור

ה ע ר אָ ל ד :

יעמוד האשה הצנועה, היפת תואר, אסתר המלכה!

א ס ת ר :

(זינגט) איך בין אסתר המלכה, אַ כשר יידיש קינד
 שיר ניט פון דער וועלט געגאַנגען,
 וויי ואיז מיר און ווינד

אלע:

שיר ניט פון דער וועלט געגאנגען,
וויי איז אונדז און ווינד

הער אָלד:

יעמוד המן הרשע, הצורר היהודים, די ערד זאָל דיך צען
מאָל אַרויסוואַרפן! ... (ס'קומט אַרײַן המן, מיט אַ שמריק אויפן
האַלדז) וואָס, שױן אַרויסגעוואַרפן?

המן:

שוין, קאַלעגע העראָלד, שוין אַרויסגעוואַרפן.
(זינגט) כ'בין המן דער אַנגי, איך קום פון יענער וועלט
אויס פרינץ און אויס מיניסטער,
אויס פירער און אויס העלד

אלע:

אויס פרינץ און אויס מיניסטער,
אויס פירער און אויס העלד

הער אָלד:

איז אויב אזוי, קאַלעגן שפילער, סאָלאַטן, יעדנער אַלן
יידן, גויים, מיניסטאַרן, דינער, פעלדמאַרשאַלן
בתולות, ווייבער, גרויס און קליין
יונג און אַלט און מיאום און שיין
נעמט צולעצט זיך פאר די הענט —
אַפגעשפילט שוין, וואָס געקענט! ...

אלע:

(נעמען זיך פאר די הענט, זינגען)
אַפגעשפילט „המנס מפלה“
— צאָלט, ברידערלעך, ברידערלעך, געלט —
ס'וועלן אַזא סוף נאָך האָבן
אַלע המנס פון דער וועלט
טראַלאַ-לאַ און טראַלאַ-לאַ —
אַלע המנס פון דער וועלט! ...
כאַטש ס'איז טרויער, דאָך געפרייט זיך
— הערט, ברידערלעך, ברידערלעך הערט —
מירן האָבן אַלע המנס
אַלע המנס טיף אין דר'ערד
טראַלאַ-לאַ און טראַלאַ-לאַ —
אַלע המנס טיף אין דר'ערד! ...

פ א ר ה א נ ג

